

ہفت روزہ

خدا مالدین

نیز شریعت پرستی

شیخ الفیہ حضرت مولانا محمد علی
شیرانوالہ دروازہ لائیو

۱۰ مارچ ۱۹۴۱ء

یک از مطبوعات انجمن خدام الدین لاہور

۲۵ پیسے

ماہِ صیام

خدا کے فضل سے امسال پھر ماہِ صیام آیا
 مہِ نورِ رحمت و غفراں کا مُثرہ ساتھ لایا ہے
 خُدا نے پاکؐ کے توصیف کی ہے جس کی قرآن میں
 عبادتِ جس کی اک شب کی بے ماہِ سال سے بہتر
 مُبارک شب ہے وہ اللہ نے بخشا شرف اس کو
 مُقید ہو گیا شیطان کھلے جنت کے دروازے
 خُدا نے خود یہ فرمایا جزا روتے کی ہیں دُونگا
 خلوص اور اتقا حاصل ہوا ہے روزہ داروں کو
 مُسلمان خوش و خرم ہیں کہ اس ماہِ مُبارک میں

خُدا نے پاکؐ کا اس ماہ میں جامع کلام آیا
 مے لطفِ خُداوندی کا پھر گردش میں جا آیا
 وہی ماہِ سب میں آیا وہی عالی مقام آیا
 وہ شب کے کُرمسلمان کے لئے ماہِ صیام آیا
 کہ جس کی زلفِ مشکیں کا بیاں خیر و سلام آیا
 مُسلمان کے لئے پھر موقعِ نیل و مرام آیا
 نہ ہے تقدیرِ اُمت جس کی خاطر یہ پیام آیا
 مریضوں کے لئے لایبِ صحت کا نظام آیا
 ہمارے واسطے کامل شریعت کا نظام آیا

طہارت اور تقویٰ روزہ داروں میں ہوا افزوں

جلو میں اپنے لے کر عید کو ماہِ صیام آیا

حکیم انیسر محمد صدیقی

خُزْنَةُ الدِّينِ

فون نمبر ۶۷۵۴۵

جلد ۲۲ رمضان المبارک ۱۳۸۰ھ مطابق ۱۰ مارچ ۱۹۶۱ء شنبہ ۲۲

بھارت میں خون مسلم کی ازرانی

اسلام اور کفر کے درمیان ایک بڑا فرق یہ ہے۔ کہ اسلام اپنے پیروں کو ایفاء عہد، مہردوی انسانی، حقوق ہمساہ اور حفاظت رعایا دلا تفریق مذہب ملت کا حکم دیتا ہے۔ اور ان باتوں کی پابندی مسلمانوں پر ایک مذہبی فریضے کے طور پر لازم ہو جاتی ہے۔ دیگر مذاہب میں یا تو ایسی پابندی اصول مذہب کے طور پر ہے نہیں۔ اور اگر کسی قوم میں اس کا کوئی حصہ ہو ہی۔ تو اس کی پابندی اہل اسلام کی نسبت برائے نام ہوتی ہے۔ تاریخ کی ورق گردانی کیجئے۔ آپ ہر جگہ یہی اصول کار فرما دیکھیں گے۔

بیت المقدس پر جب فاروقی عہد مبارک کے کچھ عرصہ بعد دوبارہ عیسائیوں نے قبضہ کیا تھا۔ مسلمانوں کے خون میں عیسائیوں کے گھوڑے دھستے اور پھسلتے تھے۔ لاشوں کے انبار تھے عزت و شرافت کا دیوالہ ہو گیا تھا۔ مگر جب سلطان صلاح الدین کے سامنے یورپ کی مجموعی طاقت کو گھٹنے ٹیکنے پڑے۔ اور بیت المقدس پر اسلام کا جھنڈا لہرانے لگا۔ عیسائیوں کی شکست فاش کے باوجود مسلمانوں نے خونریزی نہ کی۔ سب کی جان و مال اور عزت و آبرو کی حفاظت کا اعلان کر دیا۔

حالانکہ اس سے پہلے عیسائیوں کے انسانیت سوز سلوک کا انتقام یہ ہونا چاہیے تھا۔ کہ ان کا قتل عام کر دیا جاتا۔ لیکن ایسا نہیں ہونے دیا گیا۔ ہر حال مسلمانوں کی مذہبی تعلیم اور مبارک اصول انسانیت کے لئے رحم و عدل ہیں۔

تازہ مثال دیکھئے۔ پاکستان میں سندھ بلوچستان اور مشرقی بنگال میں کروڑوں کے لگ بھگ ہندو موجود ہیں۔ جن کو ہر طرح کی آزادی حاصل ہے۔ ان کی جان و مال ہر طرح محفوظ ہے۔ اور وہ آرام و عزت کی زندگی بسر کر رہے ہیں۔!

اس کے مقابلہ میں بھارت میں تین ساڑھے تین کروڑ مسلمانوں کی نہ جان محفوظ ہے۔ نہ عزت و آبرو، نہ ہی مذہب۔

آزادی کے بعد بلکہ نہرو لیاقت معاہدہ کے بعد تقریباً چار سو فسادات ہوئے۔ اور یہ سب مسلمانوں کیخلاف ہوئے۔ مسلمان زخمی اور قتل ہوئے مگر کسی جگہ کسی ہندو کو مسلمان کے قتل کے عوض سزائے موت نہیں سنی گئی۔ وہاں بازاروں میں مسلمان چلتے پھرتے دایں بائیں دیکھتے ہیں کہ کوئی چھڑ مار دینے والا تو نہیں ہے۔ کہیں قتل مسلم کی مشق کو جی چاہا۔ ایک ہندو نے افواہ اڑا دی۔ فلاں گھر کے مسلمانوں نے راتوں رات گھومنا فریج کر کے کھا ڈالی ہے۔ بس پھر کیا ہے۔ ہندو سورا مسلمانوں پر پل پڑتے ہیں۔ اس کے بعد عزت و شرافت اور انسانیت کے تمام تقاضے بالائے طاق رکھ دیئے جاتے ہیں۔

اور اس پر کیا موقوف ہے کہیں آذان کی آواز پر فساد ہو جاتا ہے کہیں کسی معمولی سی بات پر چل پڑتی ہے۔ اور کچھ نہ ہو تو گھومنا کا بہانہ تو ہے ہی۔ راتاً راتاً دیکھو راجکوٹ اس سلسلہ میں مدھیہ پردیش کے شہر

جیل پور اور ساگر کے حالیہ فسادات مسلمانوں کی حالت زار کا آئینہ ہیں۔

افسوس یہ فساد پھیلتے پھیلتے دھلی تک آپہنچا اور وہاں کے فساد زدہ علاقوں سے مسلمانوں کو محفوظ مقامات پر ہینانے کا انتظام ہونے لگا۔ سوال یہ ہے کہ ہنر کوئی جگہ محفوظ ہے۔ آج نہیں تو کل سہی۔ ہر جگہ خطرہ ہی خطرہ ہے۔

جمعیتہ علمائے ہند کے ناظم اعلیٰ حضرت مولانا حفظ الرحمن صاحب نے پارلیمنٹ میں حالیہ فسادات کے پس منظر اور مسلمانوں کی منظم تباہی کی طرف الہان کو خاص طور پر توجہ دلائی۔ اور مصیبت کو امداد اور معائنہ کے لئے بذات خود تشریف لے گئے۔

مگر قیام امن کی مساعی کے لئے تنہا جمعیتہ العلماء کہاں کہاں جائے اور کیا کیا کرے۔ یہ کام تو متعلقہ حکومت کا ہے۔ اسے اپنی ذمہ داری محسوس کرنی چاہیے۔

خدا کی قدرت مسلمانوں کے شخصی سہارے بھی یکے بعد دیگرے اٹھتے جا رہے ہیں۔ آج نہ قدوائی مرحوم ہیں نہ مولانا آزاد، نہ مولانا احمد سدید اور نہ شیخ الاسلام مولانا مدنی۔

ہندوؤں کے حوصلے روز بروز بڑھ رہے ہیں۔ اگر وہ قانون و حکومت کا ذرا ڈر بھی محسوس کرتے۔ تو ایسا کبھی نہ ہوتا۔ مگر ہندوؤں کی اکثریت باوجود لادینی حکومت کے اعلان کے بھارت کو ہندو اسٹیٹ سمجھے ہوئے ہیں۔

ان کا کہنا ہے۔ کہ جب مذہب کی بناء پر ملک تقسیم ہوا۔ تو بھارت ہمارا اور پاکستان مسلمانوں کا۔ اب مسلمانوں کو ہندو اسٹیٹ میں ہندو بن کر رہنا چاہیے یا نقل مکانی کر کے اپنے پاکستان میں جا کر مسلمان بنے رہیں۔

در اصل ہندوؤں کی پست ذہنیت دوں ہمتی اور تنگ نظری ایک مسلمہ حقیقت ہے۔ اگر ہندوؤں کی اس تنگ نظری کا خطرہ نہ ہوتا۔ تو متحدہ ہندوستان شاید تقسیم ہی نہ ہوتا مسلمانوں نے ان کی اکثریت سے اسی تنگ نظری کے خطرات محسوس کر کے اپنے حقوق کو خطرہ میں پایا۔ اور علیحدہ حکومت کا مطالبہ کیا۔

(باقی صفحہ پر ملاحظہ ہو)

احکام شریعت

حائضہ کو روزہ کی قضا کا حکم

عَنْ مَعَاذَةَ الْعَدَوِيَّةِ رَأَتْهَا قَالَتْ لِعَائِشَةَ مَا بَالُ الْحَائِضِ تَقْضِي الصَّوْمَ وَلَا تَقْضِي الصَّلَاةَ قَالَتْ عَائِشَةُ كَانَ يُصِيبُنَا ذَلِكَ فَنُؤْمَرُ بِقَضَاءِ الصَّوْمِ وَلَا نُؤْمَرُ بِقَضَاءِ الصَّلَاةِ رَوَاهُ مُسْلِمٌ

ترجمہ:- حضرت معاذہ عدویہ کہتی ہیں کہ میں نے عائشہؓ سے پوچھا کیا بات ہے کہ حائضہ عورت روزہ قضا کرتی ہے اور نماز قضا نہیں کرتی حضرت عائشہؓ نے فرمایا کہ رسول اللہ صلی اللہ علیہ وسلم کے زمانہ میں ہم کو یہ مصیبت (حیض) پیش آتی تھی پس ہم کو روزہ کی قضا کا حکم کیا جاتا تھا اور نماز کی قضا کا حکم نہیں کیا جاتا تھا۔

مروے کے قضا روزوں کا بیان

عَنْ نَافِعٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ مَاتَ وَعَلَيْهِ صِيَامٌ شَهْرٍ مَصَّنَ فَلْيُطْعَمْ عَنْهُ مَكَانَ كُلِّ يَوْمٍ مَسْكِينٌ رَوَاهُ التَّرمِذِيُّ

ترجمہ:- حضرت نافعؓ ابن عمرؓ سے روایت کرتے ہیں کہ فرمایا رسول اللہ صلی اللہ علیہ وسلم نے جو شخص مر جائے اور اس کے ذمہ رمضان کے مہینے کے روزے ہوں تو چاہیے کہ کھانا کھلایا جائے ہر روز کے بدلے ایک مسکین کو۔

کسی کی طرف سے روزہ رکھنے اور نماز پڑھنے کا بیان

عَنْ مَالِكٍ بَلَغَهُ أَنَّ ابْنَ عُمَرَ كَانَ يَسْأَلُ هَلْ يَصُومُ أَحَدًا عَنْ أَحَدٍ أَوْ يُصَلِّي أَحَدًا عَنْ أَحَدٍ وَلَا يَصُومُ أَحَدًا عَنْ أَحَدٍ وَلَا يُصَلِّي أَحَدًا عَنْ أَحَدٍ رَوَاهُ فِي الْمَوْطِئِ

ترجمہ:- حضرت مالکؓ کہتے ہیں کہ

ابن عمرؓ سے اس قسم کے سوالات کئے جاتے تھے کہ کیا روزہ رکھے کوئی کسی کی طرف سے یا نماز پڑھے کوئی کسی کی طرف سے؟ آپ اس کے جواب میں کہہ دیتے کہ کوئی کسی کی طرف سے نہ تو روزہ رکھے اور نہ کوئی کسی کی طرف سے نماز پڑھے۔

نفل روزوں کا بیان

عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ حَتَّى يَقُولَ لَا يَفْطِرُ وَلَا يَفْطِرُ حَتَّى يَقُولَ لَا يَصُومُ وَمَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ اسْتَكْمَلَ صِيَامَ شَهْرٍ قَطُّ إِلَّا رَمَضَانَ وَمَا رَأَيْتُهُ فِي شَهْرِ أَكْثَرَ مِنْهُ صِيَامًا فِي شَعْبَانَ وَفِي ذَوَايَةِ قَالَتْ كَانَ يَصُومُ شَعْبَانَ كُلَّهُ كَانَ يَصُومُ شَعْبَانَ إِلَّا قَلِيلًا متفق عليه

ترجمہ:- حضرت عائشہؓ کہتی ہیں کہ رسول اللہ صلی اللہ علیہ وسلم جب روزہ رکھتے تو برابر روزے رکھتے رہتے یہاں تک کہ ہم یہ کہنے لگتے کہ اب آپ روزے نہ چھوڑیں گے۔ اور جب آپ روزے چھوڑ دیتے تو ہم یہ کہتے کہ اب آپ روزے نہ رکھیں گے۔ اور نہیں دیکھا میں نے کبھی کہ پورے کئے ہوں رسول اللہ صلی اللہ علیہ وسلم نے کسی مہینہ کے روزے مگر رمضان کے۔ اور نہیں دیکھا میں نے کہ زیادہ رکھے ہوں روزے کسی مہینہ کے آپ نے مگر شعبان کے۔ اور ایک روایت میں یہ الفاظ ہیں کہ کہا حضرت عائشہؓ نے کہ آپ روزے رکھتے تھے شعبان کے پورے مہینہ کے۔

محرم کے روزوں کا بیان

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْضَلُ الصِّيَامِ بَعْدَ رَمَضَانَ شَهْرُ اللَّهِ الْمُحَرَّمُ وَأَفْضَلُ الصَّلَاةِ

بَعْدَ الْقَرِيبَةِ صَلَاةُ اللَّيْلِ

رواہ مسلم۔

ترجمہ:- حضرت ابوہریرہؓ کہتے ہیں کہ فرمایا رسول اللہ صلی اللہ علیہ وسلم نے رمضان کے روزوں کے بعد سب سے بہتر روزے خدا کے مہینے یعنی محرم کے ہیں۔ اور فرض نماز کے بعد بہترین نماز رات کی نماز ہے یعنی تہجد۔

عاشورہ کے روزے کی فضیلت

عَنْ ابْنِ عَبَّاسٍ قَالَ مَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَتَخَذِي صِيَامَ يَوْمٍ فَضْلَةً عَلَى غَيْرِهِ إِلَّا هَذَا الْيَوْمَ يَوْمَ عَاشُورَاءَ وَهَذَا الشَّهْرُ يَعْنِي شَهْرَ رَمَضَانَ متفق عليه

ترجمہ:- حضرت ابن عباسؓ نے کہا کہ نہیں دیکھا ہے میں نے نبی صلی اللہ علیہ وسلم کو کہ ارادہ کرتے ہوں کسی دن کے روزے کا جس کو دوسرے دنوں کے روزوں سے آپ بہتر سمجھتے ہوں۔ مگر اس دن کا روزہ یعنی عاشورہ کے دن کا۔ اور اس مہینہ کا روزہ یعنی ماہ رمضان کا روزہ۔

عَنْ ابْنِ عَبَّاسٍ قَالَ حِينَ صَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ عَاشُورَاءَ وَآمَرَ بِصِيَامِهِ قَالُوا يَا رَسُولَ اللَّهِ إِنَّهُ يَوْمٌ يُعْظَمُ الْيَهُودُ وَالنَّصَارَى فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَكُنَّ بِحَقِيقَتِ رَأْيِ قَائِلٍ لَا صَوْمَ لَنَا فِيهِ رَوَاهُ مُسْلِمٌ

ترجمہ:- حضرت ابن عباسؓ کہتے ہیں کہ جب رسول اللہ صلی اللہ علیہ وسلم نے عاشورہ کے دن کا روزہ رکھا اور لوگوں کو اس دن کے روزہ کا حکم دیا۔ تو لوگوں نے کہا۔ یا رسول اللہ اس دن کی تو یہود و نصاریٰ عظمت کرتے ہیں۔ آپ نے فرمایا۔ اگر زندہ رہا میں اگلے سال تک تو روزہ رکھوں گا نویں تاریخ کا بھی ہے۔

خط و کتابت کرتے وقت اپنا خریداری نمبر لکھنا مت بھولنے۔ اور جواب طلب امور کے لئے جوابی کارڈ کا آنا ضروری ہے۔ (دینجر)

خطبہ روز جمعہ ۱۵ رمضان المبارک ۱۳۸۰ سنہ مطابق ۳ مارچ ۱۹۶۱ء

از جناب شیخ اشعر حضرت مولانا احمد صاحب مدظلہ العالی۔ دروازہ شیر ازلہ لاہور

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ الَّذِیْ عَلٰی عِبَادِهِ الدِّیْنُ اصْطَفٰہُ۔ اَمَّا بَعْدُ۔

قیامت کے روز کون لوگ خسار میں رہیں گے

جس طرح بہت سے بچوں میں سے اپنی اولاد کی شناخت کرنے میں کوئی وقت نہیں ہوتی۔ ایسے ہی نبی کریم صلی اللہ علیہ وسلم اور قرآن کریم کی صداقت کے معلوم کرنے میں بھی کوئی شبہ اور دھوکہ نہیں ہے۔ البتہ حسد، کبر، تقلید آباء اور حب جاه و مال وغیرہ اجازت نہیں دیتے۔ کہ مشرف بایمان ہو کر اپنی جانوں کو نقصان دائمی اور ہلاکت ابدی سے بچائیں۔

چوتھا شاہد

قَدْ خَسِرَ الَّذِينَ كَذَبُوا بِقَوْلِ اللَّهِ مُحْضًا إِذَا جَاءَتْهُمْ السَّاعَةُ بَعْتَهُ قَالُوا يَحْسَرُنَا عَلَى مَا ضَرَفْنَا فِيهَا وَهُمْ يَحْمِلُونَ أَوْدَارَهُمْ عَلَى ظُهُورِهِمْ أَلَا سَاءَ مَا يَدْرُسُونَ

دسورۃ الانعام ۶۷ پ ۷۷۔

ترجمہ:- وہ لوگ تباہ ہوئے جنہوں نے اپنے رب کی ملاقات کو جھٹلایا۔ یہاں تک کہ جب ان پر قیامت اچانک آ پہنچے گی۔ تو کہیں گے۔ اے افسوس ہم نے اس میں کیسی کوتاہی کی۔ اور وہ اپنے بوجھ اپنی پیٹھوں پر اٹھائیں گے۔ خبردار وہ برا بوجھ ہے۔ جسے وہ اٹھائیں گے۔

حاصل

یہ ہے۔ کہ دنیا میں رہتے ہوئے جو لوگ قیامت کا انکار کرتے تھے، اور جو گناہ دنیا میں رہتے ہوئے کئے تھے، ان کا بوجھ اپنی پیٹھوں پر اٹھائیں گے۔ اور اللہ تعالیٰ فرماتا ہے۔ وہ برا بوجھ ہے جو اٹھائیں گے۔

اللّٰهُمَّ احْفَظْنَا مِنْهُ

پانچواں شاہد

وَالْوَنَرَن يَوْمَئِذٍ الْحَقُّ فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ ۝ وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ جَاءُكَ أَذًى يَّالِيتَنَّا يُظْلَمُونَ ۝ دسورۃ النور ۱۰۷ پ ۱۰۸۔

ترجمہ:- اور واقعی اس دن وزن بھی ہوگا۔ پھر جس شخص کا پلہ بھاری ہوگا۔ سو ایسے لوگ کامیاب ہوں گے اور جس شخص کا پلہ ہلکا ہوگا۔ سو یہ وہ لوگ ہوں گے جنہوں نے اپنے

حاشیہ شیخ الاسلام

یعنی بعض آدمی دنیا کی غرض سے دین کو اختیار کرتا ہے۔ اور اس کا دل مذہب رہتا ہے۔ اگر دین میں دھل ہو کر بھلائی دیکھے۔ بظاہر بندگی پر قائم رہے اور تکلیف پائے۔ تو چھوڑ دے۔ ادھر دنیا گئی، ادھر دین گیا۔ کنارے پر کھڑا ہے۔ یعنی دل نہ اس طرف ہے، نہ اس طرف۔ جیسا کہ کوئی مکان کے کنارے کھڑا ہو۔ جب چاہے نکل بھاگے۔

تیسرا شاہد

الَّذِينَ اتَّخَذُوا الْكِتَابَ يَحْفَظُونَ كَمَا يَحْفَظُونَ آيَاتَهُمْ الَّذِينَ خَسِرُوا أَنفُسَهُمْ فَهُمْ لَا يُؤْمِنُونَ ۝ دسورۃ الانعام ۶۷ پ ۷۷۔

ترجمہ:- جنہیں ہم نے کتاب دی ہے۔ وہ اسے پہچانتے ہیں۔ جیسے اپنے بیٹوں کو پہچانتے ہیں۔ اور جو لوگ اپنی جانوں کو نقصان میں ڈال چکے ہیں۔ وہی ایمان نہیں لاتے۔

حاشیہ شیخ الاسلام

حضرت مولانا شبیر احمد صاحب رحمۃ اللہ علیہ حاشیہ پر تحریر فرماتے ہیں۔ یعنی اس کے علاوہ کہ میری صداقت کا خدا گواہ ہے۔ اور قرآن کریم اس کی ناطق و ناقابل تردید شہادت دے رہا ہے۔ وہ اہل کتاب دیہود و نصاریٰ، بھی جن کی طرف کتب سماویہ کا عالم سمجھ کر تم میرے معاملہ میں رجوع کرتے ہو۔ اپنے دلوں میں پورا یقین رکھتے ہیں۔ کہ بلاشبہ میں وہی نبی آخر الزماں ہوں۔ جس کی بشارت انبیاء سابقین دیتے چلے آئے ہیں۔ ان کو

اس کے شواہد

پہلا شاہد

الَّذِينَ يَتَّقُونَ عَهْدَ اللَّهِ مِنْ آخِرِ مِيثَاقِهِ وَ يَقْطَعُونَ مَا أَمَرَ اللَّهُ بِهِمْ أَنْ يَوْصِلُوا وَيُقْسِدُونَ فِي الْأَرْضِ ۚ أُولَٰئِكَ هُمُ الْخَاسِرُونَ ۝ دسورۃ البقرہ ۸۷ پ ۸۸۔

ترجمہ:- جو لوگ اللہ (تعالیٰ) کے عہد کو پختہ کرنے کے بعد توڑتے ہیں اور جس کے جوڑنے کا اللہ (تعالیٰ) نے حکم دیا ہے۔ اسے توڑتے ہیں۔ اور ملک میں فساد کرتے ہیں۔ وہی لوگ نقصان اٹھانے والے ہیں۔

حاصل

یہ ہے۔ کہ جو لوگ اللہ تعالیٰ سے عہد لپکا کر کے توڑتے ہیں۔ اور جس صلہ رچی کرنے کا اللہ نے حکم دیا ہے بجائے جوڑنے کے توڑتے ہیں۔ اور زمین میں فساد پھیلاتے ہیں۔ وہی نقصان اٹھانے والے ہیں۔

دوسرا شاہد

وَمِنَ النَّاسِ مَنْ يَّعْبُدُ اللَّهَ عَلَى حَرْفٍ ۖ فَإِنْ أَصَابَهُ خَيْرٌ خَيْرٌ ۚ وَإِنْ أَصَابَتْهُ فِتْنَةٌ أَلْغَمَتْ عَلَى وَجْهِهِمْ نَفْسَهُمُ الدُّنْيَا وَالْآخِرَةُ ۚ ذَٰلِكَ هُمُ الْخَاسِرُونَ ۝ دسورۃ الحج ۱۷ پ ۱۸۔

ترجمہ:- اور بعض وہ لوگ ہیں۔ کہ اللہ کی بندگی کنارے پر ہو کر کرتے ہیں۔ پھر اگر اسے کچھ فائدہ پہنچ گیا۔ تو اس عبادت پر قائم ہو گیا۔ اور اگر تکلیف پہنچ گئی تو منہ کے بل پھر گیا۔ دنیا اور آخرت گنوائی۔ یہی وہ صریح خسار ہے۔

نقصان کیا۔ اس لئے کہ ہماری آیتوں کا انکار کرتے تھے۔

حاصل

یہ ہے۔ کہ قیامت کے دن اعمال بتائیں گے۔ پھر جس شخص کی نیکیوں کا پلہ بھاری ہو گا۔ وہ لوگ کامیاب ہوں گے۔ اور جس شخص کی نیکیوں کا پلہ ہلکا ہو گا۔ یہ لوگ ہوں گے جنہوں نے دنیا میں آ کر برے کام کر کے اپنا نقصان کیا۔

چھٹا شاہد

لِيَجْزِيَكَ اللَّهُ إِلَى يَوْمِ الْقِيَامَةِ لَا رَيْبَ فِيهِ الَّذِينَ خَسِرُوا أَنْفُسَهُمْ فَهُمْ لَا يُؤْمِنُونَ ۝ دسوة الانعام ۲۳۔
ترجمہ:- وہ قیامت کے دن تم سب کو ضرور اکٹھا کریگا۔ جس میں کچھ شک نہیں۔ جو لوگ اپنی جانوں کو نقصان میں ڈال چکے ہیں۔ وہ ایمان نہیں لاتے۔

حاصل

یہ ہے۔ کہ قیامت کے دن ضرور اللہ تعالیٰ سب انسانوں کو اکٹھا کریگا۔ اور اس میں کوئی شک نہیں ہے۔ لیکن جو لوگ اپنی جانوں کو نقصان میں ڈالنے والے ہیں۔ وہ قیامت کے دن کی آمد کو نہیں مانتے۔

ساتواں شاہد

فَلَمَّا جَاءَهُمْ رَسُولُهُمْ بِالْبَيِّنَاتِ فَرِحُوا بِمَا عِنْدَهُمْ مِنَ الْعِلْمِ وَحَقَّ بِهِمْ مَا كَانُوا بِهِ يَسْتَهْزِئُونَ ۝ فَلَمَّا رَأَوْا بَأْسَنَا قَالُوا آمَنَّا بِاللَّهِ وَحَدَّثَكُمْ وَكُفَرْنَا بِمَا كُنَّا بِهِ مُشْرِكِينَ ۝ فَلَمْ يَكُ يَنْفَعُهُمْ إِيمَانُهُمْ لَمَّا رَأَوْا بَأْسَنَا سُنَّتَ اللَّهِ الَّتِي قَدْ خَلَتْ فِي عِبَادِهِ ۝ وَخَسِرَ هُنَالِكَ الْكَافِرُونَ ۝ دسوة المؤمن ۱۶ پ ۲۵۔

ترجمہ:- پھر جب ان کے رسول ان کے پاس کھلی دلیلیں لائے۔ تو وہ اپنے علم و دانش پر اترانے لگے۔ اور جس پر وہ ہنسی کرتے تھے۔ وہ ان پر الٹ پڑا۔ پھر جب انہوں نے ہمارا عذاب آتے دیکھا۔ تو کہنے لگے۔ کہ ہم اللہ (تعالیٰ) پر ایمان لائے۔ جو ایک ہے۔ اور ہم نے ان چیزوں کا انکار کیا۔ جنہیں ہم پوجتے تھے۔ ان کے ایمان نے نفع نہ دیا۔ جب انہوں نے ہمارا

عذاب دیکھ لیا۔ یہ سنت الہی ہے۔ جو اس کے بندوں میں گزر چکی ہے۔ اور اس وقت کافر خسارہ میں رہ گئے۔

حاصل

یہ ہے۔ کہ اللہ تعالیٰ کے بھیجے ہوئے نبی ان کے پاس آئے۔ تو وہ لوگ اپنے علم پر اترانے لگے اور جس عذاب الہی کا مذاق اڑاتے تھے۔ وہی ان پر نازل ہوا۔ جب عذاب الہی دیکھا۔ تو کہنے لگے۔ ہم اللہ تعالیٰ پر ایمان لائے۔ ایسے حال میں کہ وہ اکیلا ہے۔ اور جنہیں ہم اس کے ساتھ شریک کیا کرتے تھے۔ ان کا انکار کرتے ہیں۔ ان کے ایمان لانے سے ان کو کوئی نفع نہیں ہوا۔ عادت اللہ یہی ہے۔ کہ عذاب آنے پر ایمان لانا مفید نہیں ہوتا۔ کافروں نے خسارہ اٹھایا۔

آٹھواں شاہد

يَا أَيُّهَا الَّذِينَ آمَنُوا إِنَّا نُطِيعُكَمُ الَّذِينَ كَفَرُوا يُرِيدُونَكَ عَلَىٰ أَغْيَابِكُمْ فَتَنَقَّلُوا خِصْرَيْنِ ۝ دسوة آل عمران ۷۶ پ ۱۷۔
ترجمہ:- اے ایمان والو! اگر تم کافروں کا کہا مانو گے۔ تو وہ تمہیں الٹے پاؤں پھیر دیں گے۔ پھر تم نقصان میں جا پڑو گے۔

حاصل

یہ ہے۔ کہ اگر تم نے کافروں کی پوری تابعداری کی۔ تو تمہیں اسلام کے دائرے سے نکال دیں گے۔

نواں شاہد

قُلْ كَفَىٰ بِاللَّهِ يَبِيئِي وَبَيْنَكُمْ شَهِيدًا ۝ يَعْلَمُ مَا فِي السَّمُوتِ وَ الْأَرْضِ ۝ وَالَّذِينَ آمَنُوا بِالْبَاطِلِ وَكَفَرُوا بِاللَّهِ أُولَٰئِكَ هُمُ الْخَاسِرُونَ ۝ دسوة حنکبوت ۲۵ پ ۲۷۔

ترجمہ:- کہہ دو۔ اللہ (تعالیٰ) میرے اور تمہارے درمیان گواہ کافی ہے۔ جو کچھ آسمانوں اور زمینوں میں ہے جانتا ہے۔ اور جو لوگ جھوٹ پر ایمان لائے۔ اور اللہ تعالیٰ کا انکار کیا وہی نقصان پانے والے ہیں۔

حاشیہ شاہ عبدالقادر صاحب رحمۃ اللہ اللہ تعالیٰ کی گواہی یہی کہ سچوں

کو دن پر دن بڑھایا۔ اور جھوٹوں کو مٹایا۔

دسواں شاہد

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ ۝ وَمَنْ يَفْعَلْ ذَٰلِكَ فَأُولَٰئِكَ هُمُ الْخَاسِرُونَ ۝ دسوة المنافقون ۲۳ پ ۲۷۔

ترجمہ:- اے ایمان والو! تمہیں تمہارے مال اور تمہاری اولاد اللہ تعالیٰ کے ذکر سے غافل نہ کر دیں۔ اور جو کوئی ایسا کرے گا۔ سو وہی لوگ نقصان اٹھانے والے ہیں۔

گیارہواں شاہد

إِنَّ الَّذِينَ لَا يُؤْمِنُونَ... بِالْآخِرَةِ زَيَّنَّا لَهُمْ أَعْمَالَهُمْ فَهُمْ يَعْمَهُونَ ۝ أُولَٰئِكَ الَّذِينَ لَهُمْ سُوءُ الْعَذَابِ وَهُمْ فِي الْآخِرَةِ هُمُ الْخَاسِرُونَ ۝ دسوة النمل ۷۶ پ ۱۷۔
ترجمہ:- البتہ جو لوگ آخرت پر ایمان نہیں رکھتے۔ ہم نے ان کے اعمال ان کے لئے اچھے کر دکھائے ہیں۔ پس وہ سرگرداں پھرتے ہیں۔ وہی میں جنہیں بڑا عذاب ہوتا ہے۔ اور وہ آخرت میں بڑے ہی خسارہ میں ہوں گے۔ اللَّهُمَّ لَا تَجْعَلْنَا مِنْهُمْ۔

بقیتہ:

خونِ مسلم کی آرزائی

(دس سے آگے)

جب ملک میں بعض آزادی پسند تقسیم ملک کی اس لئے مخالفت کرتے کہ تمہیں اس تقسیم کے جھگڑے کو طول دے کر فرنگی اپنی حکمرانی کی عمر میں اضافہ نہ کرے۔ تو مشہور احرار لیڈر چودھری افضل حق صاحب مرحوم نے لکھا۔ کہ پاکستان کی مخالفت نہ کرو۔ یہ دکھیا دلوں کی آواز ہے۔ وہ ہندو ذہنیت سے حیران تھے۔ کہ جو تمام دن مسلمانوں کے ساتھ اکٹھے رہ کر آزادی کی اسکیمیں سوچتے ہیں۔ اور جب کھانے کا وقت آتا ہے۔ تو مسلمانوں کو اچھوت اور ناپاک سمجھتے اور جو کہ کو چھونے سے بچانے کی کوشش کرتے ہیں۔ سیاست بھگارنے میں اکٹھے بیٹھتے اور تجارت میں مسلمانوں کا

جناب محمد شفیع عمر الدین صاحب رسالہ،

شب قدر

واسطے ہے۔ جس نے اپنے بندہ پر یہ کتاب اتاری اور اس میں ذرا بھی کجی نہیں رکھی۔

یعنی اعلیٰ سے اعلیٰ تعریف اور شکر کا مستحق وہ ہی خدا ہو سکتا ہے جس نے اپنے مخصوص و مقرب ترین بندے محمد رسول اللہ صلی اللہ علیہ وسلم پر سب سے اعلیٰ و اکمل کتاب اتاری اور اس طرح زمین والوں کو سب سے بڑی نعمت سے مشرف و ممتاز فرمایا۔ بے شک اس کتاب میں کوئی ٹیڑھی ترجیحی بات نہیں۔ عبارت انتہائی سلیس و فصیح، اسلوب بیان نہایت مؤثر و شگفتہ، تعلیم نہایت متوسط و معتدل جو ہر زمانہ اور ہر طبیعت کے مناسب اور عقل سلیم کے مطابق ہے۔ کسی قسم کی افراط و تفریط کا اس میں شائبہ نہیں۔ (حضرت مولانا عثمانی)

قرآن کریم بین الاقوامی دستور العمل ہے
وَمَا هُوَ إِلَّا ذِكْرٌ لِلْعَالَمِينَ
والقلم،

ترجمہ:- اور حالانکہ یہ قرآن تمام دنیا کے لئے صرف نصیحت ہے۔

سب بندوں کو قرآن کے احکام پر چلنا چاہئے

ہمیں چاہیے کہ اس عظیم ترین نعمت کی پوری قدر کریں۔ اور اس پر مضبوطی سے کمر بستہ رہیں۔

فَاسْتَمْسِكْ بِالَّذِي أُوحِيَ إِلَيْكَ ۚ إِنَّكَ عَلَىٰ صَوَاطٍ مُّسْتَقِيمٍ
وَرَأَيْتُ لِكُلِّ لُكْمٍ مَلَكًا
وَسَوْفَ تُسْأَلُونَ ۝ الرَّحْمَنُ أَعْلَمُ

ترجمہ:- پھر آپ مضبوطی سے پکڑیں اُسے جو آپ کی طرف وحی کیا گیا ہے۔ بے شک آپ سیدھے راستے پر ہیں۔ اور بے شک وہ دقرآن، آپ کے لئے اور آپ کی قوم کے لئے ایک نصیحت ہے۔ اور تم سب سے اس کی باز پرس ہوگی۔

یہ رمضان مبارک کی ایک رات ہے اور وہ کون سی رات ہے؟ اس بات کا علم تو صرف اللہ تعالیٰ کو ہے۔

مگر

مخبر صادق حضرت سیدنا خاتم النبیین رسول کریم صلی اللہ علیہ وسلم نے فرمایا ہے۔ کہ شب قدر کی تلاش رمضان کے پہنچنے عشرہ کی طاق راتوں میں کرو۔ یعنی رمضان مبارک کی ۲۱/۲۳/۲۵/۲۷/۲۹ اور ۲۹ رشب میں سے یہ ایک شب ہے۔

اس شب کی سب سے بڑی خصوصیت

نزول قرآن ہے
إِنَّا أَنْزَلْنَاهُ فِي لَيْلَةِ الْقَدْرِ
ترجمہ:- بے شک ہم نے قرآن کو شب قدر میں اتارا ہے۔

یعنی اللہ تعالیٰ نے سارا قرآن حج محفوظ سے بیت العزت یعنی آسمان دنیا یا اول آسمان پر اس شب کو نازل فرمایا۔

پھر حسب موقعہ آنحضرت صلی اللہ علیہ وسلم پر تینیس برس تک نازل ہوتا رہا۔

لہذا

اس شب کی یہ سب سے بڑی خصوصیت ہے۔ کہ اللہ تعالیٰ نے اپنا آخری پیغام قیامت تک پیدا ہونے والی نسلوں کے لئے اپنے آخری پیغمبر سیدنا محمد رسول اللہ صلی اللہ علیہ وسلم پر نازل فرما کر انسانوں کو ہدایت داریں کی فلاح و بہبود اور رضامندی کی راہ ان پر واضح فرمادی۔

حمد باری تعالیٰ

الْحَمْدُ لِلَّهِ الَّذِي أَنْزَلَ عَلَىٰ عَبْدِهِ الْكِتَابَ وَلَمْ يَجْعَلْ لَكَ عِوَجًا ۖ وَاللَّهُ أَكْبَرُ
ترجمہ:- سب تعریف اللہ کے

گلا گھونٹ دیتے۔

آزادی پسند مسلمان یہ سب کچھ دیکھتے ہوئے آزادی کی خاطر سب برداشت کرتے تھے۔ ان کو مسلمانوں کی اجتماعی قوت پر بھروسہ تھا۔ کہ اگر وہ ایک اور نیک رہیں تو اللہ تعالیٰ کی نصرت ان ہی کے شامل حال ہو گی۔

کاش! کہ ہم خیر القرون کے مسلمانوں کے نقش قدم پر چلتے۔ ہم کتاب و سنت کو اپناتے۔ تو غیر مسلم دنیا کو پتہ لگ جاتا۔ کہ اسلام اور مسلمان کا کیا معنی ہے۔ اور ان پر ظلم و ستم کا کیا نتیجہ ہوتا ہے؟

ہمارا خیال ہے کہ بھارتی حکومت اپنی تنگ نظر اکثریت کے سامنے بے بس ہے۔ بیچارے نہرو اب ستر سال کی عمر میں کیا امن قائم کریں گے۔ اگر وہ گاندھی جی کی طرح ذلیل ہندوؤں کے جذبہ آدم کشی کا شکار ہونے سے بچے رہیں۔ تو بھی بڑی بات ہے۔ مسلمانوں کا خدا حافظ۔

لیکن ہم بھارتی ہندوؤں کو یہ یقین دلاتے ہیں۔ کہ مسلمانوں کا ایک آقا اور مالک ہے۔ وہاں دیر ہوتی ہے مگر اندھیر نہیں ہوتا۔

یاد رکھو! اگر بھارتی مسلمانوں کی جان و مال کے تم اس لئے دشمن ہو کہ وہ مسلمان کیوں ہیں۔ تو یہ تمام عالم اسلام کے لئے اعلان جنگ ہے۔ جس کا مقابلہ کرنا تمہارے بس کی بات نہیں۔ مسلمانوں کے آقا نے ابھی صرف تمہارے سر پر جو این لائی کی تلوار لٹکائی ہے۔ اور بقول نہرو بھارتی کمیونسٹ چینیل کے ماتھے مضبوط کر رہے ہیں۔ یہ ابتدا ہے۔ اگے آگے دیکھتے ہوتا ہے کیا۔

مبلغ پچاس روپیہ انعام

حافظ عبید اللہ ولد مولوی دین محمد قریشی رنگ گندھی عمر ۱۵ سال جماعت ہشتم سکند کالاباغ مورخہ ۱۰/۶/۶۰ سے لاپتہ ہے۔ اگر کسی صاحب کو کسی مذکور کے متعلق علم ہو تو مندرجہ ذیل پتہ پر پہنچا کر یا اطلاع دیکر ثواب دارین حاصل کریں۔ پہنچانوالے کو مبلغ پچاس روپیہ انعام علاوہ خرچہ آمدورفت دیا جائے گا۔ پتہ:- مولوی دین محمد قریشی۔ کالا باغ (میانوالی)۔

یعنی یہ قرآن کریم خاص تیرے اور تیری قوم کے لئے خاص فضل و شرف کا حبيب ہے۔ اس سے بڑی عزت اور خوش نصیبی کیا ہو گی۔ کہ اللہ کا کلام ساری دنیا کی نجات و فلاح ابدی کا دستور العمل ان کی زبان میں اترا۔ اور وہی اس کے اولین مخاطب قرار پائے۔ اگر عقل ہو تو اس نعمت عظمیٰ کی قدر کریں۔ اور قرآن کریم جو ان سب کے لئے بیش بہا نصیحت نامہ ہے۔ اس کی ہدایات

کرو۔ جو تمہارے رب کی طرف سے تمہاری طرف نازل کی گئی ہیں۔ اس سے پہلے کہ تم پر ناگہاں عذاب آ جائے۔ اور تمہیں خبر بھی نہ ہو۔ کہیں کوئی نفس کہنے لگے۔ ہائے افسوس اس پر جو میں نے اللہ کے حق میں کوتاہی کی۔ اور میں سنہی ہی کرتا رہ گیا۔ یا کہنے لگے۔ کہ اگر اللہ مجھے ہدایت کرتا۔ تو میں پرہیزگاروں میں ہوتا یا کہنے لگے۔ جس وقت عذاب کو دیکھے گا۔ کہ کاش! مجھے میسر ہو

احکام قرآن سے اعراض کرنے والوں کا انجام جو انسان اس بین الاقوامی قانون (قرآن مجید) کے احکام پر نہ چلے۔ اسے اپنے بد انجام سے ڈرنا چاہیے۔ وَمَنْ أَغْوَى عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُوكَ يَوْمَ الْقِيَمَةِ اَعْمٰی ۱۰ رطہ آیت ۱۲۴۔ ترجمہ:- اور جو میرے ذکر سے منہ پھیرے گا۔ تو اس کی زندگی بھی تنگ ہو گی۔ اور اسے قیامت کے دن اندھا کر کے اٹھائیں گے۔

اسکا سوال

قَالَ رَبِّ لِمَ حَشَشْتُ بَيْنِي وَبَيْنَكَ قَدْ كُنْتُ بَعِيدًا رطہ آیت ۱۲۵

ترجمہ:- کہے گا۔ اے میرے رب! تو نے مجھے اندھا کر کے کیوں اٹھایا حالانکہ میں سینا تھا۔

اسکو جواب ملیگا

قَالَ كَذَلِكَ أَتَتْكَ آيَاتُنَا فَنَسِيتَهَا وَكَذَلِكَ الْيَوْمَ تُنْشَىٰ رطہ آیت ۱۲۶

ترجمہ:- فرمایا گا اسی طرح تیرے پاس ہماری آیتیں پہنچیں پھر تو نے انہیں بھلا دیا تھا۔ اور اسی طرح آج تو بھی

انعام ایزدی کے اعلان کا مہینہ اترتا ہے آسمان سے کس شان کا مہینہ ہے کس قدر مبارک قرآن کا مہینہ لایا ہے نور عرفان عرفان کا مہینہ ظاہر ہوا ہے نور ایمان کا مہینہ آیا ترقیوں کے میدان کا مہینہ آیا ہے زندگی کے سامان کا مہینہ

افسوس جا رہا ہے رمضان کا مہینہ ہر ذرہ زمیں پھر ہمدوش آسمان ہے اس ماہ میں خدا نے اُم الکتاب بھیجی ہر قلب ہو گیا ہے ذکر خدا سے روشن تاریکی ضلالت پھر مٹ کے رہ گئی ہے بڑھ جاؤ نیکیوں میں لے جاؤ گئے سبقت کیا لطف دے رہے ہیں رمضان کے روزے

اک بار زندگی میں پھر شوق آگیا ہے

اس رب دو جہان کے احسان کا مہینہ

چرچل کر سب سے پہلے دنیوی و اخروی سعادتنوں کے مستحق ہوں۔

یعنی آگے چل کر پوچھ ہو گی۔ کہ اس نعمت عظمیٰ کی کیا قدر کی تھی اور اس فضل و شرف کا کیا شکر ادا کیا تھا؟ دحضرت مولانا عثمانیؒ حاصل کلام! اس نعمت عظمیٰ کی پوری پوری قدر کرو اور قدر دان بن کر یہ زندگی کے چار دن اس کے احکام کے مطابق گزارو۔ ورنہ وہ وقت آئینہ لا ہے۔ کہ دستِ حسرت ملو گے۔ مگر کچھ فائدہ نہ ہو گا۔

وَاتَّبِعُوا أَحْسَنَ مَا أُنْزِلَ إِلَيْكُم مِّنْ رَبِّكُمْ مِّن قَبْلِ أَن يَأْتِيَكُمُ الْعَذَابُ بَغْتَةً وَ أَنْتُمْ لَا تَشْعُرُونَ ۚ إِنَّ تَقُولُ نَفْسُ يُحَسِّرُنِي عَلَىٰ مَا فَتَّطْتُ فِي جُنُبِ اللَّهِ وَإِنْ كُنْتُ لَمِنَ السَّخِرِينَ أَوْ تَقُولُ لَوْ أَنَّ اللَّهَ هَدَانِي لَكُنْتُ مِنَ الْمُتَّقِينَ ۚ أَوْ تَقُولُ حِينَ تَرَى الْعَذَابَ لَوْ أَنَّ لِي كَسْرَةً فَا كُونُ مِنَ الْحُسَيْنِينَ ۚ

ترجمہ:- اور ان اچھی باتوں کی پیروی

والس لوٹنا۔ تو میں نیکی کاروں میں سے ہو جاؤں۔

اس وقت یہ جواب ملے گا

بَلَىٰ قَدْ جَاءَتْكَ آيَاتِي فَكَذَّبْتَ بِهَا وَاسْتَكْبَرْتَ وَ كُنْتَ مِنَ الْكَافِرِينَ ۚ الزمر آیت ۵۹۔

ترجمہ:- ہاں تیرے پاس میری آیتیں آچکی تھیں۔ سو تو نے انہیں جھٹلایا اور تو نے تکبر کیا۔ اور منکروں میں سے تھا۔

بھلا دیا گیا ہے۔

انکی شکایت رسول کریم صلی اللہ علیہ وسلم بھی کرتے

وَقَالَ الرَّسُولُ يَكْرَبُ إِنَّ قَوْمِي اتَّخَذُوا هَذَا الْقُرْآنَ مَهْجُوكًا الفرقان آیت ۳۰۔

ترجمہ:- اور رسول کہے گا۔ اے میرے رب بے شک میری قوم نے اس قرآن کو نظر انداز کر رکھا تھا۔ قابلِ غور بات

ذرا اپنا جائزہ لیں۔ کہ آپ کا رویہ

ایم عبد الرحمن صاحب لودھیانوی (شیخوپورہ)

لَیْلَةُ الْقَدْرِ کی برکتیں اور مضامین

تا کہ عظیم الشان خیر و برکت سے زمین والوں کو مستفیض کریں۔ اس مبارک شب میں باطنی حیات اور روحانی خیر و برکت کا ایک خاص نزول ہوتا ہے۔ انتظام عالم کے متعلق جو کام اس سال میں مقدر ہیں ان کے نفاذ کی نقیصہ کے لئے فرشتے آتے ہیں۔ ہر قسم کے امور خیر لے کر آسمان سے اترتے ہیں۔ وہ رات امن و چین اور دلچسپی کی رات ہے۔ اس میں اللہ والے لوگ عجیب و غریب طمانیت اور لذت و حلاوت اپنی عبادت کے اندر محسوس کرتے ہیں۔ اور یہ اثر ہوتا ہے نزول رحمت و برکت کا جو روح و ملائکہ کے توسط سے ظہور میں آتا ہے۔

بعض روایات میں ہے کہ اس رات جبریلؑ، فرشتے، عابدین و ذاکرین پر صلوٰۃ و سلام بھیجتے ہیں۔ یعنی ان کے حق میں رحمت اور سلامتی کی دعا کرتے ہیں۔ غروب آفتاب سے صبح صادق تک یہی سلسلہ رہتا ہے۔ اس طرح وہ پوری رات مبارک ہے۔ قرآن کریم سے معلوم ہوا کہ وہ رات رمضان شریف میں ہے۔ اور حدیث صحیح نے بتلایا کہ رمضان کے اخیر عشرہ میں خصوصاً عشرہ کی طاق راتوں میں اس کو تلاش کرنا چاہیے۔ پھر طاق راتوں میں ستائیسویں شب پر گمان غالب ہوا۔ واللہ اعلم۔ بہت سے علماء نے تصریح کی ہے کہ شب قدر ہمیشہ کے لئے کسی ایک رات میں متعین نہیں ممکن ہے ایک رمضان میں کوئی رات ہو اور دوسرے میں دوسری۔

حضرت مولانا عثمانیؒ، اے دوست چہ پرسی تو شب قدر نشانی ہر شب شب قدر است گر قدر بدانی یہ وہ رات ہے جس رات بستان رحمت کے گلہائے نو شکفتہ

قرآن پاک کی سورتوں میں سے ایک سورۃ کا نام الْقَدْر ہے جو کہ مکہ معظمہ میں نازل ہوئی۔ اور جس کی پانچ آیات ہیں۔ اس رات قرآن مجید لوح محفوظ سے آسمان دنیا پر اُتارا گیا۔ اور شاید اسی شب میں آسمان دنیا سے پیغمبر علیہ السلام پر اُترنا شروع ہوا۔

اس رات میں نیکی کرنا ایسا ہے گویا ہزار چھینے تک نیکی کرتا رہا۔ بلکہ اس سے بھی زائد۔

لَیْلَةُ الْقَدْرِ خَيْرٌ مِنْ أَلْفِ شَهْرٍ (پ ۶۷۴)

اس رات اللہ کے حکم سے روح القدس یعنی حضرت جبریلؑ بے شمار فرشتوں کے ہجوم میں نیچے اترتے ہیں۔

ہم گنہگار بندوں کو رمضان کی راتوں میں عبادت کر کے گناہوں کی معافی کا مستحق بننا چاہیے۔

نزول رحمت کی رات

حدیث حضرت انس رضی اللہ عنہ کہتے ہیں کہ حضرت رسول اللہ صلی اللہ علیہ وسلم نے فرمایا کہ جب لَیْلَةُ الْقَدْرِ ہوتی ہے تو جبرائیل علیہ السلام فرشتوں کی ایک جماعت کے ساتھ آتے ہیں۔ اور ہر اس بندہ پر رحمت بھیجتے ہیں یا اس کی مغفرت کی دعا کرتے ہیں۔ جو کھڑے یا بیٹھے اللہ تعالیٰ کا ذکر یا اس کی عبادت کر رہا ہو مشکوٰۃ

شب قدر کی دعا

اَللّٰهُمَّ اِنَّكَ عَفُوٌّ تَحِبُّ الْعَفْوَ فَاعْفُ عَنِّيْ۔

ترجمہ: اے اللہ! تو معاف کرنے والا ہے۔ تو معاف کرنے کو پسند کرتا ہے۔ پس مجھے معاف کر دے۔

قرآن کریم کے ساتھ کیسا ہے۔ مثلاً قرآن کہتا ہے کہ نماز پڑھو۔ کیا آپ نماز پڑھتے ہیں؟ وہ کہتا ہے زکوٰۃ دو۔ کیا آپ زکوٰۃ دیتے ہیں؟ وہ کہتا ہے کہ رمضان کے روزے رکھو اگر بیماری یا سفر کا عذر درپیش نہ ہو۔ تو کیا آپ روزے رکھتے ہیں؟ اگر عذر کے ساتھ قضا ہو جائیں تو کیا قضا روزے رکھتے ہیں؟ علیٰ ہذا القیاس دیگر احکام قرآن پر آپ کا عمل ہے؟

اس شب کی عبادت کا ثواب

حضرت مجاہد رضی اللہ عنہ فرماتے ہیں کہ اس رات کا نیک عمل روزہ اور نماز دوسرے ایک ہزار مہینوں کے نیک اعمال، روزہ اور نماز سے بہتر ہے۔ (حضرت ابن کثیرؒ)

حدیث آنحضرت صلی اللہ علیہ وسلم رمضان کے آخری عشرہ میں اعتکاف فرمایا کرتے تھے۔ (مشکوٰۃ)

حدیث اِذَا دَخَلَ الْعَشْرُ أَحْيَا اللَّيْلَ وَ اَيَقُظْ أَهْلُهَا وَ شَدَّ

دریاض الصالحین بحوالہ متفق علیہ ترجمہ: جب رمضان کا آخری عشرہ آتا۔ تو آپ راتوں کو عبادت کے لئے جاگتے۔ اور اپنے گھروالوں کو بھی عبادت کے لئے، جگاتے اور تہ بند کو مضبوط باندھ لیتے یعنی عبادت زیادہ کرتے۔

بخش نصیب ہیں۔ وہ حضرات جو ان راتوں میں اسوۂ حسنہ کے مطابق عمل کرتے ہیں۔

بخشش کی رات

حدیث حضرت ابو ہریرہ رضی اللہ عنہ کہتے ہیں کہ حضرت رسول اللہ صلی اللہ علیہ وسلم نے فرمایا جو شخص ایمان کے ساتھ امید ثواب رمضان کی راتوں میں نماز پڑھیں گا۔ اس کے گزشتہ گناہ معاف ہو جائیں گے اور جو شخص شب قدر میں ایمان کے ساتھ ثواب کی امید سے نماز پڑھے گا۔ اس کے بھی گزشتہ قصور معاف ہو جائیں گے۔ (بخاری)

اپنی مہک بیزی سے مشام عالم کو معطر کرتے ہیں۔
یہ وہ رات ہے۔ جس رات مصوٰی کا سردار، قدسیوں کا تاجدار روح الامیں معہ ملائکہ سماء و ستوجیان عرش بریں محبوب خدا کے لاڈلوں کی زیارت کو آتا ہے۔ مصافحہ فرماتا ہے۔ مغفرت کی بشارت سنا کر عاشقان سید الانس والجان کو فرط مسرت سے رلاتا ہے۔ اور ازخود رفتہ بناتا ہے۔

اللہ! اللہ! کیسی پیاری رات ہے کہ رب جلیل اپنا کرم خاص بندوں پر فرما کر غروب آفتاب سے طلوع فجر تک برابر محبت بھری صداؤں میں اپنے بندوں کو پکارتا ہے۔

کیا ہے کوئی جو ہم سے بخشش طلب کرے؟ اور ہم بخش دیں۔ کیا ہے کوئی جو رزق مانگے اور ہم اُسے عطا فرمائیں۔ کیا ہے کوئی جو کھوت کا طالب ہو، اور ہم اُسے شفا دیں۔ کیا ہے کوئی جو یہ مانگے۔ وہ مانگے اور ہم اُسے دیں۔

لیلة القدر عزت و عظمت، شرف و منزلت میں تمام راتوں سے افضل ہے اور یہ کیوں نہ ہو۔ کہ اس رات میں عزت و فوقیت والی کتاب شرف و عظمت والے نبی پر اعزاز و اکرام والے فرشتہ کے ذریعہ جلالت و جبروت والی ذات کی طرف سے مکہ معظمہ جیسی عزت والی جگہ پر نازل ہوئی۔

شکستہ دل کی دعا سن لے اے کریم و رحیم

اے خالق ارض و سما! اے مالک بحر و بر! اے عصیاں شعار کو اپنی آنکھوں رحمت میں لینے والے غفور الرحیم! میں ہر طرف سے پھر پھر اُترا اور سب سے مایوس و ناامید ہو کر تیری بارگاہ میں ایسی حالت میں آیا ہوں کہ میں نہ ایمان محکم رکھتا ہوں۔ اور نہ حسن عمل کی پونجی، اور نہ اطاعت و عبادت کا سرمایہ، تیرا بھاگا ہوا غلام، اور نافرمان بندہ تیرے در پر صرف ذلت کے پسینہ میں ڈوبی ہوئی پیشانی چشمِ خوںبار اور پُرسوز قلب لے کر اس امید پر حاضر ہوا ہوں۔ کہ میری شکستہ دل کو جوڑ دے۔ میری درد بھری آواز کو سن لے اور میرے مضطرب و

بے چین قلب کو تسکین دے اے فرمانبردار و نافرمان اور کافر و مسلمان کے خالق و مالک اور رازق و رب! آج کل تیرے پسندیدہ دین اسلام پر مصائب کی گھاٹیں چھائی ہوئی ہیں۔ اندرائے اسلام تیرے نام لیواؤں سے محض اس وجہ سے برسرِ بیکار ہیں کہ وہ دنیا میں تیری محبت و عبدیت کا دورہ کرنا چاہتے ہیں۔ اور تیرے بندوں کو گھیر گھار کر تیرے دروازہ پر لا کر آنا چاہتے ہیں۔ بڑھتی ہوئی آتش فتن میں ہم گھر گئے ہیں اور صعوبتیں، کلفتیں و اذیتیں نشانہ روز ترقی پذیر ہوئی ہوئی حدِ اعتدال سے تجاوز کر چکی ہیں۔ اور ہمیں چاروں طرف سے مصائبِ آلام آفات و فسادات و تکالیف و بلیات نے گھیر لیا ہے۔

فاران کی چوٹیوں پر آفتاب ہدایت کو طلوع کرنے والے ہادی اور رسولِ پاک کو مبعوث کرنے والے اور اسلام کے ذریعہ ہدایت کرنے والے خدا! آج اسلام کے نام لیواؤں اور اتباع رسول کے دعویداروں اور نام نہا مسلمانوں نے تیرے اور تیرے رسول کے احکام کو پس پشت ڈال دیا ہے۔ احکام شریعت کی پابندیوں کو قید سخت سے زیادہ ناگوار سمجھتے ہیں۔ اور وہ معیشت میں، خواہش عیش و عشرت میں تماشے دولت میں، دنیا کی محبت میں، اور آرزوئے عزت و عظمت میں اس قدر مگن ہو رہے ہیں کہ انہیں کبھی عقبی کا خیال اور فکر مال چھو بھی نہیں جاتا۔ واعظ گلا بچاڑ بچاڑ کر چلاتے ہیں۔ اور وہ کان کھول کر سنتے ہیں۔ مگر اثر خاک نہیں ہوتا۔ نیری نافرمانی کا انجام و مال دیکھتے ہیں۔ مگر ٹلا دیتے ہیں۔ تیرے احکام و فرامین اور مواظ و مواعید سنتے ہیں۔ اور پھر کچھ یاد نہیں رکھتے۔ کہنے کو مسلمان اسلام کے نام پر جان قربان کرنے کو تیار ہوتے ہیں۔ مگر جابلانہ رسموں کی تعمیل کے لئے آمادہ ہوتے ہیں۔ تیرے اور تیرے رسول کے احکام سے کوسوں دور، نہ دین کی پرواہ نہ آخرت کا خوف، نہ تیرا ڈر نہ تیرے رسول کا خطرہ، نہ جہنم کا خیال۔ وہ ہیں اور غفلت کی ٹیکھی نیندیں جوانی کی راتیں ہیں اور فسق و فجور کی مشغولیتیں کوئی سمجھائے تو بکڑے کو تیار، کوئی ڈرا

تو مضحکہ اڑانے پر آمادہ، تیرا ایمان صرف کھلونا، اتباع رسول صرف کھیل اور دل پہلاوا، اسلام کے احکام محض کہانیاں اور صرف اعتقاد میں رکھنے کی چیزیں، وہ بھی سنی سنائی، دماغ میں عقل ہے مگر بیکار، دل میں جس ہے مگر سویا ہوا۔ آنکھوں میں روشنی ہے مگر غیر حقیقت بین ایمان کے دشمن، کفر کے دوست، کچھ سے الگ، اور تیرے مخالفوں سے ملاپ، اپنوں کے دشمن اور غیروں کے دوست۔

نافرمانوں، گردن کشوں اور عصیوں شعاروں کے درد دکھ اور پتلا کو سننے والے عجیب دعوات! صرف اسی پر بس نہیں بلکہ اُن کے رہنما اور رہبر بھی بکڑ گئے ہیں۔ نفاق و افتراق خود بینی اور خود پرستی، بیجا حسد و تعصب اور نفس پرستی نے امت مسلمہ کے پیشواؤں کو گھیر لیا ہے۔ وہ رات دن ایک دوسرے کی تذلیل و تحقیر، تخریب و تدمیر اور تکفیر و تفسیق میں مشغول رہتے ہیں۔ اپنے حلوے مانڈے اور جاہ و عزت کے لئے ان کی پالوسی کرتے ہیں۔ جو تیرے پرستاروں سے بیزار ہیں۔ تیرے دین کی خدمت اور قومی مفاد پر اپنے اغراض کو مقدم رکھتے ہیں۔ اُن میں خلوص و ایثار کا نام نہیں اور قوم کی تباہی کا ذرہ بھر احساس نہیں۔

اے دنیا میں اسلام کا نور پھیلانے والے نور السموات والارض! ارض حجاز کو حرمت و عظمت کا فخر عطا کرنے والے قدوس! اے آتش نمرود کو گلزار کرنے والے قادر مطلق، اور اے بنی اسرائیل کو فرعون کے ظلم و ستم سے بچانے والے اور ان کو آزادی کی نعمت عطا کرنے والے عاجز نواز! ابھی ہماری تباہی کی دردناک داستان اسی پر ختم نہیں ہو جاتی۔ بلکہ تیرے بندوں اور توحید کے علمبرداروں کے لئے دنیا میں کہیں امن نہیں رہا۔

لوہما کے قتل سے ساری دنیا میں اضطراب اور خاص کر افریقہ میں خطرناک حالات رونما ہوئے ہیں۔ الجزائر میں مسلمان، فرانسیسیوں کے ظلم و ستم برداشت کر رہے ہیں۔ آج مسلمانوں کو گولیوں کا نشانہ بنا رہے ہیں۔ اور اُن کو شہہ

دینے والے بھی وہی دشمن ہیں جو تیری ہزار نعمتوں سے مالا مال ہونے کے باوجود خود تیری خدائی کا انکار کرتے ہیں۔ !

تیرے دین کے سیاسی و روحانی نظام و اقتدار کا ہر جگہ گلا گھونٹا جا رہا ہے۔ اور تہذیب و انسانیت اور جہلی کے دعوے داروں نے تیرے نام لیواؤں پر وہ وہ زہرہ گداز مظالم توڑے ہیں۔ جن کے سننے سے کلیجہ شکن ہوتا ہے۔ اور بھیڑیے بھی پناہ مانگتے ہیں۔

راہی اور رعایا کے خدا ! اور ظالم و مظلوم کے منصف ! مسلمانوں کی تباہی و بربادی کے وہ واقعات ہیں۔ کہ اگر آہ و بکا کی تمام صدائیں، درد و کرب کی تمام چیخیں، اضطراب و الم کی تمام پکاریں، سوز و غم کی تمام بیقراریاں اور حسرت و تڑپ کی وہ تمام پچھیلیاں جو بنی نوع انسان سے ممکن ہیں، جمع کی جائیں۔ تو ان حوادثِ کبریٰ کے لئے آقل ہیں۔

اے میرے مولا ! یہ سب کچھ ہے۔ مگر رونا اور سر پھوٹنا تو یہ ہے کہ مسلمان اب بھی اس تباہی کو محسوس نہیں کرتے۔ جہاں ان کو ذرا بھی اس صعوبت سے چین ملتا ہے وہیں وہ پھر تمہاری آزمائش کو بھول جاتے ہیں۔ اور فوراً فسق و فجور میں مبتلا ہو جاتے ہیں۔ اور ان کو ایسی جلد نیند آ جاتی ہے۔ گویا جو کچھ ہوا وہ ایک خواب تھا۔

بارِ الہا ! مسلمانوں پر جو آفت آئی وہ تو ایسی تھی کہ نہ صرف یہی تسلیں بلکہ آئندہ بھی اس سے عبرت حاصل کرتیں۔ اور تیرے غصہ کو ٹھنڈا کرنے کے لئے ہر اس کام سے نفرت کریں جن سے تو ناراض ہوتا ہے۔

اے آقا ! جہاں تو نے ہمارے اعمال کی ایسی خوفناک سزا دی ہے۔ وہاں ہماری قوتِ احساس کو بھی جگا دے۔ کہ ہم ان ملبسوں کو نہ بھولیں۔ اور تیری رضا جوئی کو ہر کام پر مقدم کر لیں۔

مولا ! ہماری دردناک بے حیائی، اور سرکشی کی حد تو وہاں اور بھی ہو گئی۔ جہاں تو نے اپنے فضل سے آزادی

دی۔ اور ہماری گردنوں کو اختیار کے ظلم و ستم سے آزاد کیا۔ وہاں ہم تیرے غصہ کو بالکل ہی بھلا بیٹھے۔ ہم نے تجھ سے وعدہ کیا تھا۔ کہ ہم آزاد ہو کر تیری اور صرف تیری حکومت قائم کریں گے۔ اور تیرے برگزیدہ نائبین خلفائے راشدین کے قدم بقدم چلیں گے۔ ہم بھی بنی اسرائیل کی طرح نفس کے بچھڑے کی پوجا کرنے لگے۔ اور فوراً ہی بھول گئے۔ کہ تو نے ہم کو ظلم و عدوان، وحشت و بربریت کے خوفناک دریا سے پار کر دیا ہے۔

اے مولا ! جن کو تو نے آزادی کی راحت بخشی، جو اب تیری حکومت قائم کرنے میں پورے آزاد تھے۔ آج اپنے نفس کی حکومت قائم کر رہے ہیں۔ اب تیرے فضل و کرم سے فیلڈ مارشل صدر محمد ایوب خاں نے اس بات کا بیڑہ اٹھایا ہے سو تو انہیں جلد کامیاب فرما۔

مولا ! ہم دردمند غلام تو اس بات پر پورا یقین و ایمان رکھتے ہیں۔ کہ اِنَّا بِطُغْيَانِ رَبِّكَ لَمُشْرِينَ۔ مولا ! ہم تو تیری اس سخت پکڑ سے ابھی تک لرزہ بر اندام ہیں۔ ہمارے زخم ابھی وا ہیں۔ ہماری تباہی ابھی تک آنکھوں میں پھر رہی ہیں۔

مولا ! ہمارے اُن بھٹکے ہوئے بھائیوں اور خوابیدہ اخوان کی آنکھیں کھول دے۔ کہ اُن کے ہاتھ تو نے بندشوں سے آزاد کر دیئے ہیں۔ مگر وہ تیرے بتائے ہوئے راستے پر چلتے ہیں نہ دوسروں کے لئے راستہ کھولتے ہیں۔

اے رب بے نیاز ! ہم اس بات کو اچھی طرح جانتے ہیں۔ کہ ہمیں اپنے کئے کی سزا ملی۔ اور اگر اب بھی ہوشیار نہ ہوئے تو آئندہ ملے گی۔ ہم نے تجھ کو چھوڑا۔ تجھ سے منہ موڑا۔ تیرے حبیب کو دھوکہ دیا۔ تیرے احکام کو پس پشت ڈال دیا۔ تیرے دین کا نام لے کر دھوکہ دیا۔ تجھ سے غداری کی، اور تجھ سے اپنا رشتہ توڑا۔ جس کا نتیجہ یہ ہوا کہ ہماری عظمت و شوکت پارہ پارہ ہو گئی۔

ہماری امارت لٹ گئی۔ عزت مٹ گئی۔ دولت نے ساتھ چھوڑا۔ دوستوں نے منہ موڑا۔ اب ذلت و

رُسوائی، مسکنت و غلامی، فقر و فاقہ، خوشامد و چاہوسی اور فلاکت و ہلاکت نے چاروں طرف سے گھیر لیا ہے۔ اب ہم زندہ قوموں کی ٹھوکریں کھانے کے لئے باقی رہ گئے ہیں۔ اور یہ سب کچھ جانتے ہوئے بھی ہم تیرے نہیں بنتے، تجھ سے وابستہ نہیں ہوتے۔ اسوۂ رسولؐ پر نہیں چلتے۔ تیرے احکام و فرامین پر چلنے کی کوشش نہیں کرتے اور سچے مسلمان نہیں بنتے۔

اے ہمارے مولا ! ہم کو توفیق دے۔ کہ یہ انقلابات ہماری آنکھیں کھول دیں۔ ہمیں اب بھی اس بات کا یقین ہے کہ اگر اب بھی ہم تیرے ہو جائیں تو دنیا اور دنیا کا ہر فرد ہمارا ہو جائے۔

ایک دعا گو مسلم،
لَا تَهِنُوا وَلَا تَحْزَنُوا وَلَا تَكُونُوا
الْأَعْلَاقَ اِنْ كُنْتُمْ مُؤْمِنِينَ
دپ ۵۶۔

ترجمہ :- اور سست نہ ہو اور غم کھاؤ۔ اور تم ہی غالب رہو گے۔ اگر تم ایمان رکھتے ہو۔

مطلب :- سختیوں سے گھبرا کر دشمنانِ خدا کے مقابلہ میں نامردی اور سستی پاس نہ آنے پائے۔ پیش آمدہ حوادث و مصائب پر غمگین ہو کر بیٹھ رہنا مومن کا شیوہ نہیں۔

ارشادات نبویؐ

۱، حضرت عائشہؓ کہتی ہیں۔ میں نے عرض کیا۔ حضورؐ انور ! اگر تجھ کو لیلۃ القدر معلوم ہو جائے۔ تو اس شب میں تجھ کو کیا کرنا چاہیے۔ حضورؐ نے فرمایا۔ یہ پڑھنا چاہیے۔ اَللّٰهُمَّ اِنِّكَ عَفُوٌّ قَبِيْطٌ الْعَفْوُ فَاعْفُ عَنِّيْ۔ دشکوۃ باب لیلۃ القدر ترجمہ :- اے اللہ ! تیرا نام عَفُوٌّ ہے تو بخشش کو محبوب رکھتا ہے۔ اپنے کرم سے مجھ کو بخش دے۔

۲، حضرت عائشہؓ کہتی ہیں جب رمضان کا آٹھویں عشرہ ہوتا تو حضورؐ تہ بند باندھ کر نہایت مستعد ہو جاتے۔ تمام شب بیدار رہ کر عبادت کرتے اپنے گھروالوں کو بھی بیدار رکھتے۔ دشکوۃ، حضرت سفیان ثوریؒ فرماتے ہیں کہ اس رات کی دعا اللہ جل و علا کو زیادہ محبوب ہے اس لئے کہ یہ رات برکت والی اور امن و امان سے مملو ہے۔

جناب ۴-۵-۶- شوق صاحب بوسٹل انسٹی ٹیوشن - لاہور

مقصد حیات

اسلام چیر کیا ہے خدا کیلئے فنا!
ترک رضاے خویش پیڑے دین مصطفیٰ
اگرچہ مختلف الطباع انسان اپنی کوئی نہی
یا پست ہمتی سے مختلف نظریات حیات
کے قائل ہیں۔ اور ان کے نزدیک صرف
اور صرف دنیاوی مقاصد اور ان کی تکمیل
ہی زندگی کا مدعا ہے۔ لیکن انسانی
زندگی کا حقیقی مدعا وہ ہے جسے خود
انسان کے بنانے والے اور اس کے
حقیقی خالق و مالک نے بیان کیا ہے۔
ارشاد ہوتا ہے:-

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

یعنی میں نے جن اور انسان کو
صرف اس لئے پیدا کیا ہے کہ وہ
مجھے پہچانیں اور میری عبادت کریں۔
پس اس آیت کی رو سے انسانی
زندگی کا اصلی مدعا خداوند کریم کی پرستش
اور اس کی معرفت ہے۔

یہ بات تو سب پر واضح ہے
کہ انسان کو یہ اختیار تو حاصل نہیں۔
کہ وہ اپنی زندگی کا مدعا خود اپنی
مرضی سے مقرر کرے۔ اس لئے کہ
انسان نہ اپنی مرضی سے آتا ہے اور
نہ اپنی مرضی سے واپس جاتا ہے۔
بقول حضرت ذوق :-

لائی حیات آئے قضا ہے جلی جلی

اپنی خوشی نہ آئے نہ اپنی خوشی چلے

انسان ایک مخلوق ہے۔ اور وہ
خدا جس نے اسے پیدا کیا ہے۔ اور
تمام حیوانات کی نسبت عمدہ اور
اعلیٰ قویٰ عنایت کئے ہیں۔ اسی
نے اس کی زندگی کا ایک مدعا ٹھہرا
رکھا ہے۔ خواہ کوئی انسان اس مدعا
کو سمجھے یا نہ سمجھے۔ مگر انسان کی
پیدائش کا مدعا بلاشبہ خدا کی پرستش
اور اس کی معرفت ہے۔ بلکہ میں
کہوں گا۔ کہ انسانی زندگی کا مقصد
فنا فی اللہ ہوتا ہے۔

اللہ تعالیٰ قرآن شریف میں فرماتا

ہے:-
ان الذین عند اللہ الاسلام
ذالك الدين القيم فطره الله
التي فطر الناس عليها۔

یعنی وہ دین جس میں خدا کی معرفت
صحیحہ اور پرستش صالحہ احسن طور پر
موجود ہے۔ وہ اسلام ہے۔ اور اسلام
انسان کی فطرت میں رکھا گیا ہے۔ خدا
تعالیٰ نے انسان کو اسلام پر پیدا
کیا ہے۔ یعنی وہ چاہتا ہے۔ کہ انسان
اپنے تمام قویٰ کے ساتھ اس کی پرستش
اطاعت اور محبت میں لگ جائے
یہی وجہ ہے کہ اُس قادر کریم نے
انسان کو تمام قویٰ اسلام کے عین مناسبت
حال دیئے ہیں۔ اور وہ یہی چاہتا ہے
کہ انسان کی اندرونی یا بیرونی قوتیں
اس کی معرفت پرستش اور محبت
میں دیوانہ وار لگی رہیں۔ یہی وجہ ہو
کہ انسان دنیا میں ہزاروں مشغلوں کو
اختیار کر کے پھر بھی بجز خدا کے اپنی
ولی تسکین اور سچی خوش حالی نہیں پاتا۔
بڑا دولت مند ہو کر، بڑا عہدہ پا کر،
بڑا تاجر بن کر، بڑی بادشاہی تک
پہنچ کر، بڑا فلاسفر کہلا کر آخر ان
دنوی شگنوں میں جکڑا جا کر بڑی حسرتوں
کے ساتھ دنیا کو چھوڑتا ہے۔ اور اس
کا دل ہمیشہ اس حلقہ دنیوی استغراق
دیکھ کر اسے ملزم گردانتا ہے۔ اور اس
کے مکرمل، فریبوں اور ناجائز کاموں
میں کبھی اس کا ضمیر اس سے اتفاق
نہیں کرتا۔

ایک دانا انسان اس مسئلہ کو اس
طرح بھی سمجھ سکتا ہے۔ کہ جس چیز کے
قویٰ ایک اعلیٰ سے اعلیٰ کام کر سکتے
ہیں۔ اور پھر آگے جا کر بٹھرتے ہیں
وہ اعلیٰ کام اس کی پیدائش کی علت
غائی سمجھا جاتا ہے۔

مثلاً بیل کا کام اعلیٰ سے اعلیٰ
قلبہ رانی یا آبپاشی یا بار برداری ہے
اس سے زیادہ اس کی قوتوں سے کچھ

ثابت نہیں ہوا۔ پس بیل کی زندگی کا
مدعا یہی تین چیزیں ہیں۔ ان سے
زیادہ کوئی قوت اس میں پائی نہیں
جاتی۔

مگر جب ہم انسان کی قوتوں کو
ٹٹولتے ہیں۔ کہ ان میں سے اعلیٰ سے
اعلیٰ کوئی قوت ہے۔ تو یہی ثابت
ہوتا ہے کہ خدا نے اعلیٰ و برتر کی
اس میں تلاش پائی جاتی ہے۔ یہاں
تک کہ وہ چاہتا ہے۔ کہ خدا کی محبت
میں ایسا گزار اور کھو۔ ہو کہ اس
کا اپنا کچھ نہ رہے۔ سب کچھ خدا
کا ہو جائے۔ وہ کھانے اور سونے
وغیرہ طبعی امور میں دوسرے حیوانات
کو اپنا شریک غالب رکھتا ہے۔

صنعت کاری میں بعض حیوانات
اس سے بہت بڑھے ہوئے ہیں۔
بلکہ شہد کی مکھیاں بھی ایک بھول کا
خطر نکال کر ایسا نفیس شہد پیدا کرتی
ہیں۔ کہ اب تک ایسی صنعت میں
انسان کو کامیابی نہیں ہوئی۔

پس ظاہر ہے کہ انسان کا اعلیٰ
کمال خدا تعالیٰ کا وصال ہے۔ لہذا
اُس کی زندگی کا اصل مدعا یہی ہے کہ
خدا تعالیٰ کی طرف اس کے دل کی
کھڑکی کھلے۔

اب میں اُن وسائل کو لیتا ہوں۔
جن کے اختیار کرنے پر انسان اپنی
زندگی کی صحیح راہیں متعین کر سکتا ہے۔
تاکہ اُس کی آمد کی غرض پوری ہو۔
سوسب سے پہلی اور مقدم شرط
یہی ہے کہ:-

۱) خدا کو صحیح طور پر پہچانا جائے
کیونکہ اگر پہلا قدم ہی غلط ہے۔ اور
کوئی شخص غلط طور پر کسی اور شے یا
اربعہ عناصر کے ظہور کو ہی معبود تصور
کر لیتا ہے۔ تو وہ کبھی بھی صحیح راستہ
کو نہیں پا سکتا۔ یہ تو پانی کی طرف
باغیچہ پھیلانا یا سراب کو پانی سمجھ کر اُس
کی طرف بھاگنا ہے۔

۲) دوسرا وسیلہ خدا تعالیٰ کے حسن و
جمال پر اطلاع پانا ہے۔ قرآن نے بار
بار خدا کا کمال پیش کر کے اور اس کی
عظمتیں دکھلا کر لوگوں کو توجہ دلائی ہے
کہ دیکھو ایسا خدا دلوں کو مغرب ہے۔
کیونکہ حسن و جمال کی طرف بالطن انسان
کھینچا جاتا ہے۔

حضرت مولانا جناب محمد زکریا صاحب سہارنپوری مدظلہ

ایشیاد و ہمدردی

یا رسول اللہ! میں تمہاری ہمدردی کرونگا۔
اُن کو گھر لے گئے اور بیوی سے
فرمایا۔ کہ یہ حضور صلی اللہ علیہ وسلم
کے مہمان ہیں۔ جو اکرام کر سکے۔ اس
میں کمی نہ کرنا۔ اور کوئی چیز چھپا کر
نہ رکھنا۔ بیوی نے کہا۔ خدا کی قسم!
بچوں کی خاطر کچھ بھڑا سا رکھا ہے۔
اور کچھ بھی گھر میں نہیں۔ صحابی نے فرمایا
کہ بچوں کو بہلا کر سلا دو۔ اور جب
وہ سو جائیں۔ تو کھانا بے کر مہمان کے
ساتھ بیٹھ جاویں گے۔ اور تو چراغ
کو درست کرنے کے بہانے سے
اُٹھ کر اُس کو بچھا دینا۔

چنانچہ بیوی نے ایسا ہی کیا اور
دونوں میاں بیوی اور بچوں نے فاقے
سے رات گزاری۔ جس پر یہ آیت
یُؤْتِ شُرُوتَ عٰلَکَ اَنْفُسِہُمْ
نازل ہوئی۔

ترجمہ:- اور ترجیح دیتے ہیں اپنی
جانوں پر۔ اگرچہ اُن پر فاقہ ہی ہو۔

اس قسم کے متعدد واقعات ہیں جو
صحابہؓ کے یہاں پیش آئے۔ چنانچہ ایک
دوسرا واقعہ اسی قسم کا لکھا ہے:-

روزے دار کیلئے چراغ بجھا دینا

ایک صحابی روزہ پر روزہ رکھتے تھے
افطار کے لئے کوئی چیز کھانے کی میسر
نہ آتی تھی۔ ایک انصاری صحابی حضرت
ثابتؓ نے تاڑ لیا۔ بیوی سے کہا۔ کہ
میں رات کو ایک مہمان لاؤں گا۔
جب کھانا شروع کریں تو تم چراغ
کو درست کرنے کے چیلے سے بچھا
دینا۔ اور جب تک مہمان کا پیٹ نہ
بھر جائے، خود نہ کھانا۔

چنانچہ انہوں نے ایسا ہی کیا۔ ساتھ
میں سب شریک رہے۔ جیسے کھا
رہے ہوں۔

صبح کو حضرت ثابتؓ جب حضورؐ
کی مجلس میں حاضر ہوئے۔ تو حضورؐ نے

ایشیاد کہتے ہیں اپنی ضرورت کے
وقت دوسرے کو ترجیح دینا۔ اول تو
صحابہ کرام رضی اللہ عنہم کی ہر ادا، ہر
عادت ایسی ہی رہی ہے کہ جس کی بارگاہی
تو درکنار اس کا کچھ حصہ بھی کسی
خوش قسمت کو نصیب ہو جائے، تو
عین سعادت ہے۔ لیکن بعض عادتیں
ان میں سے ایسی ممتاز ہیں کہ انہیں
کا حصہ نہیں۔

ان میں سے ایک ایشیاد ہے کہ
حق تعالیٰ شانہ نے کلام اللہ شریف
میں اس کی تعریف فرمائی ہے۔ اور
یُؤْتِ شُرُوتَ عٰلَکَ اَنْفُسِہُمْ وَ
لَوْ کَانَ بِہُمْ خَصَاصَةٌ
اس صفت کو ذکر فرمایا کہ وہ لوگ
اپنے اوپر دوسروں کو ترجیح دیتے
ہیں۔ گو ان پر فاقہ ہی ہو۔

صحابی کا مہمان کی خاطر چراغ بجھا دینا

ایک صحابی حضور اقدس صلی اللہ
علیہ وسلم کی خدمت میں حاضر ہوئے
اور بھوک اور پریشانی کی حالت کی
اطلاع دی۔

حضورؐ نے اپنے گھروں میں اُردی
بھیجا۔ کہیں کچھ نہ ملا۔ تو حضورؐ نے صحابہؓ
سے فرمایا۔ کہ کوئی شخص ہے۔ جو
ان کی ایک رات کی مہمانی قبول کرے
ایک انصاری صحابی نے عرض کیا:-

کلام و پیام سے رہنمائی کرتا اور اُن کو
اپنی جلوہ نمائی دکھاتا ہے۔ چنانچہ وہ خود
فرماتا ہے:-

لحم البشرای فی الحیوة الدنیا
و فی الآخرة۔

یہ وہ پاکیزہ و طینت نظریہ حیات
ہے۔ جو اللہ تعالیٰ نے خود انسان
کے لئے متعین کیا ہے۔ اس کے علاوہ
جو نظریہ بھی حضرت انسان پیش کرے
وہ سراسر باطل اور ناقابل تسلیم ہے۔

اللہ جلیلٌ و مجیبٌ الجمل۔
(۳) محبت کی محرک دو ہی چیزیں
ہیں۔ حسن یا احسان۔ اور خداوندتہ
کی احسانی صفات کا خلاصہ سورہ فاتحہ
میں مکمل طور پر موجود ہے۔ اور سچ
تو یہ ہے کہ اللہ تعالیٰ کے احسانات
کا شمار انسانی طاقت سے باہر ہے۔
و ان تحدوا نعمۃ اللہ لا
تحصوها۔

(۴) چونکہ وسیلہ دعا کو ٹھہرایا گیا
ہے۔

ادعونی استجب لک۔
تم دعا کرو۔ میں قبول کروں گا۔
قرآن کریم تو بار بار دعا کی طرف
رغبت دلاتا ہے۔ تاکہ انسان اپنی طاقت
سے نہیں، بلکہ خدا کی طاقت سے پائے۔
ماہ رمضان المبارک میں تو دعائیں خاص
طور پر قبول ہوتی ہیں۔

(۵) پانچواں وسیلہ مجاہد کا ہے یعنی
اللہ تعالیٰ کی راہ پر اپنا مال جان اور
اوقات کو خرچ کیا جائے۔ اور اُس
کی مخلوق کی خدمت کی جائے۔

مولانا حالی فرماتے ہیں:-
فرشتوں سے بہتر ہے انسان بننا
مگر اس میں پڑتی ہے محنت زیادہ

(۶) زندگی کے اصل مقصود کو پانے
کے لئے چھٹا وسیلہ استقامت ہے
یعنی ان راستوں میں درماندہ اور عاجزنہ
ہو جائے اور نہ تھکے۔ بلکہ آگے ہی
بڑھتا چلا جائے۔ اگر اس دوران میں
اس کا امتحان مقدر ہو۔ تو وہ اُس سے
بھی خوف نہ کھائے۔

سچی بات یہی ہے کہ استقامت
سے خدا تعالیٰ کی رضا حاصل ہوتی
ہے۔ استقامت فوق الکرامت ہے۔

(۷) ساتواں وسیلہ راستبازوں اور
نیکیوں کی صحبت اور ان کے کامل نمونہ
کی پیروی میں ہے۔

کُونُوا مَعَ الصّٰدِقِیْنَ۔
یعنی تم ان لوگوں کی صحبت اختیار
کرو۔ جو راستباز ہیں۔

مولانا روم فرماتے ہیں:-
ایک زمانہ صحبت با اولیاء
بہتر از صد سالہ طاعت ہے
(۸) آٹھواں وسیلہ خدا تعالیٰ کی طرف
سے خود رہنمائی کرنا ہے۔ وہ ایسے لوگوں
کی جو اُس کی طرف کھینچتے ہیں۔ خود اپنے

فرمایا۔ کہ رات کا تمہارا اپنے مہان کے ساتھ برتاؤ حق تعالیٰ شائد کو بہت ہی پسند آیا۔ (درِ منثور)۔

ایک صحابی کا زکوٰۃ میں اونٹ دینا

ابی بن کعبؓ فرماتے ہیں۔ کہ مجھے ایک مرتبہ حضور اقدس صلی اللہ علیہ وسلم نے زکوٰۃ کا مال وصول کرنے کے لئے بھیجا۔ میں ایک صاحب کے پاس گیا۔ اور ان سے ان کے مال کی تفصیل معلوم کی۔ تو ان پر ایک اونٹ کا بچہ ایک سالہ واجب تھا۔ میں نے ان سے اس کا مطالبہ کیا۔ وہ فرمانے لگے۔ کہ ایک سال کا بچہ نہ دودھ کے کام کا، نہ سواری کے کام کا۔ انہوں نے ایک نفیس عمدہ جوان اونٹنی سامنے کی کہ یہ لے جاؤ۔ میں نے کہا۔ میں تو اس کو نہیں لے سکتا۔ کیونکہ مجھے عمدہ مال لینے کا حکم نہیں۔ البتہ اگر تم یہی دینا چاہتے ہو۔ تو حضور اقدس صلی اللہ علیہ وسلم سفر میں ہیں۔ اور آج کا پڑاؤ فلال جبہ تمہارے قریب ہی ہے۔ حضورؐ کی خدمت میں جا کر پیش کر دو۔ اگر منظور فرمایا تو مجھے انکار نہیں۔ ورنہ میں معذور ہوں۔

وہ اس اونٹنی کو لے کر میرے ساتھ ہوئے۔ اور حضور اقدس صلی اللہ علیہ وسلم کی خدمت میں حاضر ہو کر عرض کیا۔ کہ یا رسول اللہؐ میرے پاس آپ کے قاصد زکوٰۃ کا مال لینے آئے تھے۔ اور خدا کی قسم مجھے آج تک یہ سعادت نصیب نہیں ہوئی۔ کہ رسول اللہؐ یا ان کے قاصد نے میرے مال میں کبھی تصرف فرمایا ہو۔ اس لئے میں نے اپنا سارا مال سامنے کر دیا۔ انہوں نے فرمایا۔ کہ اس میں ایک سالہ اونٹ کا بچہ زکوٰۃ کا واجب ہے۔ حضورؐ ایک سال کے بچے سے نہ تو دودھ کا ہی نفع ہے نہ سواری کا۔ اس لئے میں نے ایک عمدہ جوان اونٹنی پیش کی تھی۔ جس کو انہوں نے قبول نہیں فرمایا۔ اس لئے میں خود لیکر حاضر ہوا ہوں۔

حضورؐ نے فرمایا۔ کہ تم پر واجب تو وہی ہے۔ جو انہوں نے بتلانی۔ مگر تم اپنی طرف سے اس سے زیادہ اور

عمدہ مال دو۔ تو قبول ہے۔ اللہ تعالیٰ تمہیں اس کا اجر مرحمت فرمائیں۔ انہوں نے عرض کیا۔ کہ یہ حاضر ہے۔ حضورؐ نے قبول فرمایا۔ اور برکت کی دعا فرمائی۔

ف:

یہ زکوٰۃ کے مال کا منظر ہے آج بھی اسلام کے بہت سے دیوباد میں اور حضور صلی اللہ علیہ وسلم کی محبت کا دم بھرتے ہیں۔ لیکن زکوٰۃ کے ادا کرنے میں زیادتی کا تو کیا ذکر ہے پوری مقدار بھی ادا کرنا موت ہے۔ جو اونچے طبقے والے زیادہ مال والے کہلاتے ہیں۔ ان کے یہاں تو اکثر و بیشتر اس کا ذکر ہی نہیں لیکن جو متوسط حیثیت کے لوگ ہیں۔ اور اپنے کو دیندار سمجھتے ہیں۔ وہ بھی اس کی کوشش کرتے ہیں۔ کہ جو خرچ اپنے عزیز رشتہ داروں میں یا کسی دوسری جگہ مجبوری سے پیش آ جائے۔ اس

ضروری اعلان !!!

خدام الدین کا آئندہ شمارہ (۱۰ مارچ ۱۹۶۱ء) کیلئے

ہوگا۔ جس کے ۳۲ صفحات ہونگے ٹائٹل کے علاوہ اندرونی صفحات بھی عکسی اور رنگین ہوں گے۔

إِنْ شَاءَ اللَّهُ تَعَالَى

اس شمارہ کا ہدیہ ۳ پیسے فی پرچہ مقرر کی گئی ہے۔

ایجنٹ حضرات اپنی مطلوبہ تعداد سے ۱۲/۳ تک مطلع کریں۔

معذرت

خدام الدین کا زیرِ نظر شمارہ ڈیکلشن کی تجدید کی وجہ سے ایک دن دیر میں شائع کیا جا رہا ہے۔ قارئین کرام اور ایجنٹ حضرات سے معذرت خواہ ہیں (سرکولیشن مینجر)

میں زکوٰۃ ہی کی نیت کر لیں۔

حضرات شیخین کا صدقے میں مقابلہ

حضرت عمرؓ فرماتے ہیں کہ ایک مرتبہ حضور اقدس صلی اللہ علیہ وسلم نے صدقہ کرنے کا حکم فرمایا۔ اتفاقاً اس زمانے میں میرے پاس کچھ مال موجود تھا۔ میں نے کہا۔ کہ آج میرے پاس اتفاق سے مال موجود ہے۔ اگر میں ابوبکرؓ سے کبھی بھی بڑھ سکتا ہوں۔ تو بھج بڑھ جاؤں گا۔ یہ سوچ کر خوشی خوشی میں گھر گیا۔ اور جو کچھ بھی گھر میں رکھا تھا۔ اس میں سے اُدھا لے آیا۔

حضورؐ نے فرمایا۔ کہ گھر والوں کے لئے کیا چھوڑا؟ میں نے عرض کیا۔ کہ چھوڑ آیا۔ حضورؐ نے فرمایا۔ آخر کیا چھوڑا؟ میں نے عرض کیا۔ اُدھا چھوڑ آیا۔

اور حضرت ابوبکر صدیقؓ جو کچھ رکھا تھا۔ سب لے آئے۔ حضورؐ نے فرمایا۔ ابوبکرؓ گھر والوں کے لئے کیا چھوڑا۔ انہوں نے عرض کیا۔ ان کے لئے اللہ اور اس کے رسول پاکؐ کے نام کی برکت اور ان کی رضا اور خوشنودی کو چھوڑ آیا۔

حضرت عمرؓ فرماتے ہیں۔ میں نے کہا۔ حضرت ابوبکرؓ سے کبھی نہیں بڑھ سکتا۔ !

ف:

خوبیوں اور نیکیوں میں اس کی کوشش کرنا کہ دوسرے سے بڑھ جاؤں۔ یہ مستحسن اور مندوب ہے۔ قرآن پاک میں بھی اس کی ترغیب آتی ہے۔ یہ قصہ غزوہ تبوک کا ہے اس وقت میں حضور اکرم صلی اللہ علیہ وسلم نے چندے کی خاص طور سے ترغیب فرمائی تھی۔ اور صحابہ کرام رضی اللہ تعالیٰ عنہم نے اپنے اپنے حصے کے موافق بلکہ بہت و وسعت سے زیادہ امانتیں فرمائیں۔

حِزَاهُمُ اللَّهُ عَنَّا وَ عَن سَائِرِ الْمُسْلِمِينَ احسن الجزاء۔

خدام الدین کی توسیع اشاعت میں حصہ لینا آپ کا دینی، اخلاقی اور مذہبی فریضہ ہے۔

جناب مولانا سعید الرحمن صاحب مدرس مدرسہ تعلیم الاسلام دہلی (پنجاب)

فضائل اعتکاف و برکات شہد قدر

رمضان المبارک کا مہینہ اپنی کامل برکتوں اور بھرپور سعادتوں کے ساتھ دنیائے اسلام میں آیا اور گزر بھی گیا۔ بس اب چند ہی دن باقی ہیں۔ یہ مہینہ مسلمانوں کے لئے حق تعالیٰ کی طرف سے بہت بڑا انعامی بن کر آیا۔ اس مہینہ میں ہزاروں، لاکھوں کیا کروڑوں، اربوں رحمتیں نازل ہوئیں۔ اس مہینہ میں بہت کنہکاروں کو بخش دیا گیا۔

رمضان المبارک کا مہینہ خاص کر عبادات کے لئے زیادہ موزوں ہے۔ جس کا ایک نفل فرض کے برابر اور اس کا ایک فرض ستر فرضوں کے برابر درجہ رکھتا ہے۔ اسی وجہ سے نبی کریم صلی اللہ علیہ وسلم اس ماہ میں عبادت کا زیادہ اہتمام فرماتے تھے خصوصاً عشرہ اخیر میں۔

حدیث شریف میں آتا ہے :-
قال النبی صلی اللہ علیہ وسلم
هو شهر اوله رحمة و آخره عتق من المیتین رواہ البیہقی
ترجمہ :- فرمایا نبی صلی اللہ علیہ وسلم
نئے وہ مہینہ اول عشرہ اس کا رحمت ہے
درمیان اس کا مغفرت اور آخری عشرہ
آگ سے آزادی ہے۔

ایک اور حدیث میں ہے :-
دخل العشر الاخر من رمضان
شدید سراء و اذقظ اھلہ۔
ترجمہ :- جب داخل ہوتا ہے آخر
عشرہ رمضان کا تو نبی کریم صلی اللہ
علیہ وسلم اپنی لنگی خوب مضبوطی سے
باندھ لیتے۔ اور اپنے گھر والوں کو
درجہ عبادت کے لئے، جگاتے۔

یعنی ازواج کے پاس جانے سے
پرہیز فرماتے۔ اور رات کو بھی متوجہ
اللہ رہتے۔

نیز آخری عشرہ رمضان میں آپ
اعتکاف فرماتے۔ اعتکاف کے معنی
لوگوں سے الگ تھلک ہو کر

اپنے مولیٰ کی رضا کے لئے یہ نیت
اعتکاف مسجد کے کونہ میں بیٹھ جانا۔
اعتکاف کی تین اقسام ہیں۔ واجب
سنت، نفل۔

واجب اعتکاف یہ کہ اپنے اوپر
لازم کر لے کہ اگر مولیٰ تعالیٰ میرا فلاں
کام کر دیں۔ تو اتنے دنوں کا اعتکاف
کروں گا۔ یہ اعتکاف واجب اور لازم
ہو گیا۔ اب جتنے دنوں کی اس نے
منت مانی تھی اتنے دنوں کا اعتکاف
اس کے ذمہ پورا کرنا ضروری ہے۔

دوسرا سنت :- جو رمضان المبارک
میں نبی کریم صلی اللہ علیہ وسلم کی عادت
شریفہ تھی۔

قیصر نفل :- جس کے لئے نہ تو
کوئی وقت مقرر ہے اور نہ کوئی دن
مقرر ہے۔ جتنے دن کا جی چاہے اور
جتنی دیر کا جی چاہے، اعتکاف کر
سکتا ہے۔ یہ اعتکاف پانچ دس منٹ
کا بھی ہو سکتا ہے۔

مثلاً جب بھی مسجد میں آیا نیت
کر لی۔ کہ جب تک مسجد میں رہوں گا
اعتکاف سے رہوں گا۔ اس کا بھی بہت
بڑا ثواب ہے۔ جتنا زمانہ نماز ذکر
تلاوت میں مشغول رہے گا، اعتکاف
کا بھی ثواب ملتا رہے گا۔

اعتکاف کے بے شمار فضائل ہیں۔
اتنا ہی کیا کم ہے کہ نبی اکرم صلی اللہ
علیہ وسلم ہمیشہ اس کا اہتمام فرمایا کرتے
تھے۔ معتکف کی مثال اس شخص کی
سی ہے۔ جو کسی کے در پر جا پڑے
کہ جب تک میری درخواست قبول
نہیں ہوتی ملنے کا نہیں ہے۔

نکل جائے دم تیرے قدموں کے نیچے
یہی دل کی حسرت یہی آرزو ہے
اس لئے جب کوئی شخص اللہ کے
دروازے پر دنیا سے منقطع ہو کر جا
پڑے تو اس کے نوازا جانے میں کیا
تامل ہو سکتا ہے۔ بس پڑ رہنے
کی بات ہے۔

ایک بزرگ نے کیا ہی اچھا فرمایا
پڑ پڑے پڑ مر رہیے ہر کے دوار
کبھی تو ہر پوچھے گا کون کھڑا دربار
علامہ ابن قیم رحمۃ اللہ علیہ فرماتے
ہیں کہ اعتکاف کا مقصد اور اس کی
روح دل کو اللہ کی پاک ذات سے
والہستہ کر لینا ہے۔ کہ سب طرف سے
ہٹ کر اسی کے ساتھ مجتمع ہو جائے
اور ساری مشغولیوں کے بدلہ میں اس کی
پاک ذات سے کو لگا لے۔ اور اس
کے غیر سے منقطع ہو کر ہر قسم کے تفکرات
و خیالات کی جگہ اس کا پاک ذکر اور
اس کی محبت سما جاوے۔

نیز اعتکاف میں آدمی ہر وقت
سوئے جاگتے عبادت میں شمار ہوتا ہے۔
حدیث شریف میں آتا ہے۔ کہ جو
آدمی میری طرف
میری رحمت اس کی طرف دو ہاتھ جاتی
ہے۔ اور جو میری طرف آہستہ آتا ہے
میں اس کی طرف دوڑ کر آتا ہوں۔

نبی کریم صلی اللہ علیہ وسلم کی عادت
شریفہ ہمیشہ اعتکاف کرنے کی رہی۔
اس مہینہ میں تمام ماہ کا اعتکاف فرمایا۔
اور جس سال وصال ہوا اس سال میں دن کا
اعتکاف فرمایا۔ اور چونکہ اکثر عادت شریفہ آخر
عشرہ رمضان کے اعتکاف کی تھی اسلئے علمائے آخر
عشرہ کے اعتکاف کو سنت فرمایا ہے۔

حدیث میں آتا ہے کہ اعتکاف
کی وجہ سے آدمی گناہوں سے محفوظ
رہتا ہے۔ اور اس کے لئے نیکیاں
اتنی ہی لکھی جاتی ہیں جتنی کر نیواے
کے لئے۔ اس حدیث میں اعتکاف
کے دو فائدے ذکر فرمائے گئے۔

ایک تو یہ کہ معتکف ہر قسم کے گناہ
سے محفوظ رہتا ہے۔ ورنہ بسا اوقات
لغزش ہو جاتی ہے۔ اور آدمی گناہ میں
مبتلا ہو جاتا ہے۔ اور ایسے مبارک
وقت گناہ میں ملوث ہونا کتنی بُری چیز
ہے۔ لیکن معتکف اس سے بچ جاتا ہے۔
دوسرے یہ کہ بہت سے نیک
اعمال جیسا کہ جنازہ کی شرکت، مریض
کی عبادت وغیرہ ایسے امور ہیں کہ معتکف
ان کو نہیں کر سکتا۔ لیکن بغیر کئے ان
کا اجر ملتا رہتا ہے۔ سبحان اللہ، اللہ
اکبر۔ اس کی رحمت کا کیا ٹکانا ہے اور
بخشنے کے کیا کیا بہانے ہیں۔

مگر ہم لوگوں کو سرے سے اس

کی قدر ہی نہیں۔

حضرت ابن عباس رضی اللہ تعالیٰ عنہ ایک مرتبہ مسجد نبوی (علیٰ صاحبہا) الف السلام میں اعتکاف فرما تھے آپ کے پاس ایک شخص آیا اور سلام عرض کر کے بیٹھ گیا۔ حضرت ابن عباس رضی اللہ عنہ نے اس سے فرمایا کہ کیا وجہ ہے تم کو غمزدہ اور پریشان دیکھتا ہوں؟ اس نے عرض کیا کہ اے رسول اللہ کے چچا کے بیٹے! میں بے شک پریشان ہوں۔ کہ فلاں کا مجھ پر حق ہے۔ اور نبی کریم صلی اللہ علیہ وسلم کی قبر مبارک کی طرف اشارہ کر کے کہا کہ اس قبر والے کی عزت کی قسم! اس حق کے ادا کرنے سے میں قاصر ہوں۔ یعنی میں بہت مقروض ہوں۔ لوگ تنگ کرتے ہیں۔ آپ کی سفارش لینے کی غرض سے آیا ہوں۔ یہ سن کر حضرت ابن عباسؓ جوتی پہن کر مسجد کے باہر تشریف لائے۔ اس شخص نے عرض کیا۔ شاید آپ بھول گئے۔ آپ کا تو اعتکاف تھا۔ آپ نے ارشاد فرمایا کہ بھولا نہیں۔ بلکہ اس قبر والے صلے اللہ علیہ وسلم سے سنا ہے۔ اور ابھی کچھ زیادہ زمانہ نہیں گزرا۔ یہ الفاظ کہتے ابن عباسؓ کی آنکھوں سے آنسو جاری ہو گئے کہ حضورؐ نے فرمایا تھا۔ جو آدمی اپنے بھائی کے کام کے لئے چلے پھرے اور کوشش کرے۔ اس کی یہ خدمت دس برس کے اعتکاف سے افضل ہے۔ اور جو شخص اللہ کی رضا کے واسطے ایک دن کے اعتکاف کرے۔ اللہ تعالیٰ اس کے اور جہنم کے درمیان تین بڑی خندقیں کھود دیتے ہیں۔ جن کی مسافت آسمان اور زمین کی درمیانی مسافت سے بھی زیادہ چوڑی ہے۔ اور جب ایک دن کے اعتکاف کی اتنی فضیلت ہے تو دس برس کے اعتکاف کی کیا مقدار ہوگی۔

اس حدیث سے دو چیزوں کا پتہ چلتا ہے۔ اول یہ کہ ایک دن کا اعتکاف کرنے سے اتنا ثواب ملتا ہے۔ دوسری چیز مسلمانوں کی حاجت ہوتی ہے کہ اسے دس برس کے اعتکاف سے بھی افضل ارشاد فرمایا۔ اسی وجہ سے ابن عباسؓ نے اپنے اعتکاف کی پرواہ نہ کی اور اس کے ساتھ سفارشی بن کر

چل دیئے۔

علامہ شحرانی نے کشف الغمہ میں ارشاد نبویؐ نقل کیا ہے۔ کہ جو شخص آخر عشرہ کا اعتکاف کرتا ہے۔ اس کو دو حج و عمرہ کا ثواب ملتا ہے۔ اور جو شخص مغرب سے عشاء تک مسجد میں معتکف رہا۔ اس وقت میں اس نے سوائے ذکر، نماز، تلاوت قرآن پاک کے اور کوئی بات نہ کی۔ حق تعالیٰ اسکے لئے جنت میں محل بناتے ہیں۔

مسائل اعتکاف

اعتکاف کے لئے تین چیزیں شرط ہیں۔ مسجد میں ٹھہرنا، خواہ اس مسجد میں پانچ وقتی نماز ہوتی ہو یا نہ۔

(۲) بہ نیت اعتکاف ٹھہرنا، بے قصد ارادہ ٹھہرنے کو اعتکاف نہیں کہتے۔

(۳) جنابت سے پاک ہونا، نیز عورت کو حیض و نفاس سے پاک ہونا۔

سب سے افضل اعتکاف وہ ہے جو کہ مسجد حرام و کعبۃ اللہ شریف میں کیا جائے۔ دوسرا درجہ مسجد نبویؐ کا، اس کے بعد بیت المقدس کا، اس کے بعد اس جامع مسجد کا جس میں جماعت پنجگانہ ہو۔ اس کے بعد محلہ کی مسجد جس میں جماعت ہوتی ہو۔ عورت کو اپنے گھر کی مسجد میں یعنی جو جگہ نماز کے لئے گھر میں مخصوص ہو، اعتکاف کرنا چاہیے۔

عورتوں کا اعتکاف بہ نسبت مردوں کے زیادہ آسان ہے۔ وہ گھر میں بیٹھے بیٹھے ہی نیکیاں سمیٹتی ہیں۔ اور ضروری بات بھی کر سکتی ہیں۔ اور گھر کا کاروبار لڑکیوں وغیرہ سے کرا سکتی ہیں اور انہیں تو گویا مفت کا ثواب ملتا ہے۔

معتکف کو سوائے عذر شرعی کے مسجد سے نکلنا جائز نہیں۔ قضاء حاجت کے لئے مسجد سے باہر نکل سکتا ہے۔ اگر بلا وجہ نکلے گا۔ تو اعتکاف سنت اور اعتکاف واجب ٹوٹ جائے گا۔ نیز معتکف پر بہت سی چیزیں حرام ہیں جن کی تفصیل علماء کرام سے پوچھ لینی چاہیے۔

آخر عشرہ کی تخصیص اعتکاف میں شب قدر کی تلاش کی وجہ سے ہے۔ کیونکہ لیلة القدر اکثر روایات کے بموجب آخر عشرہ میں ہے۔ اس کی نسبت

قرآن شریف میں وارد ہوا ہے۔ کہ وہ ہزار مہینوں کی عبادت سے بہتر ہے۔ ارشاد ہے:-

لَيْلَةُ الْقَدْرِ خَيْرٌ مِنْ أَلْفِ شَهْرٍ ترجمہ:- ہزار مہینہ کے اتنی برس چار ماہ ہوتے ہیں۔ خوش نصیب میں وہ لوگ جو اس رات کو پائیں۔ اور ساری رات عبادت میں گزار دیں۔ جو شخص اس ایک رات کو عبادت میں گزار دے۔ گویا اس نے اتنی برس اور چار ماہ سے زیادہ عبادت میں گزار دیئے۔ اور اس زیادتی سے بھی نہ جانے کتنی زیادتی مراد ہے کہ ہزار مہینہ سے اور کتنی زیادتی ہو۔ قدر دانوں کے لئے حقیقتاً یہ اللہ تعالیٰ کی بے بہا نعمت ہے۔

دور ملثور میں نقل ہے کہ حضرت انس رضی اللہ عنہ روایت کرتے ہیں۔ کہ حضور صلی اللہ علیہ وسلم نے ارشاد فرمایا کہ شب قدر حق تعالیٰ نے میری امت کو مرحمت فرمائی ہے۔ پہلی امتوں کو نہیں ملی۔

اس بارے میں مختلف روایات ہیں کہ اس انعام کا سبب کیا ہوا بعض احادیث میں وارد ہوا ہے۔ کہ نبی کریم صلی اللہ علیہ وسلم نے پہلی امتوں کو عمروں کو دیکھا کہ بہت بہت ہوتی ہیں۔ اور آپؐ کی امت کی عمریں بہت چھوڑی ہیں۔ اگر وہ نیک اعمال میں ان کی برابری کرنا چاہیں تو نہیں کر سکتے تھے۔ اس پر اللہ کے لاڈلے رسولؐ کو بوجھ ہوا۔ اس پر اللہ رب العزت نے یہ رات عنایت فرما دی۔ کہ جو اسی ایک رات میں عبادت کرے گا۔ گویا اس نے ہزار ماہ سے زیادہ عبادت کی۔ اگر کوئی خوش قسمت دس راتیں پالے۔ تو گویا اس نے آٹھ سو تینتیس برس چار ماہ سے بھی زیادہ زمانہ عبادت میں گزار دیا۔ بعض روایات سے معلوم ہوتا ہے کہ نبی کریم صلی اللہ علیہ وسلم نے بنی اسرائیل کے چار حضرات کا ذکر فرمایا۔ حضرت ایوبؑ حضرت ذکریاؑ حضرت عزریلؑ حضرت یوشعؑ علی نبینا وعلیہم السلام، کہ اتنی اتنی برس تک اللہ کی یاد میں مشغول رہے۔ اور پل جھپکنے کے برابر بھی اللہ سے روگردانی نہ کی۔ اس پر صحابہ کرامؓ کو حیرت ہوئی کہ ہم پھر کب ان حضرات کی برابری

کر سکتے ہیں۔ تو حضرت جبریل علیہ السلام حاضر خدمت ہوئے۔ اور سورۃ القدر سنائی اس سلسلہ میں اور روایات بھی موجود ہیں۔ کس قدر قابل رشک ہیں وہ حضرات جن سے شب قدر کی عبادت کبھی فوت نہیں ہوتی۔ البتہ اسی رات کے یقین میں علماء امت کے درمیان بہت کچھ اختلاف ہے۔ بس مختصر یہ کہ رمضان المبارک میں ہے اور بعض احادیث میں آخر عشرہ کی طاق راتوں میں ارشاد فرمایا گیا ہے۔

مثلاً اکیسویں، بیسویں، پچیسویں، ستائیسویں اکیسویں۔ بہتر یہ ہے کہ آخر عشر پورے کا پورا اسکی تلاش میں گزار دیا جائے۔ بعض روایات میں ستائیسویں کی طرف راجح اشارہ ہے۔ واللہ اعلم۔

حضرت ابوہریرہ سے روایت ہے۔ نبی صلی اللہ علیہ وسلم نے ارشاد فرمایا۔ کہ جو شخص لیلة القدر میں ایمان کے ساتھ ثواب کی نیت سے کھڑا رہا۔ اس کے تمام گناہ معاف کر دیئے جاتے ہیں۔ کھڑے ہونے کا مطلب یہ کہ نماز پڑھے۔ کسی اور عبادت میں مشغول رہے۔

حضرت انس روایت کرتے ہیں نبی صلی اللہ علیہ وسلم نے ارشاد فرمایا۔ کہ تمہارے اوپر ایک ایسا مہینہ آیا ہے۔ کہ اس میں ایک رات جو ہزار ماہ کی عبادت سے افضل ہے۔ جو اس رات سے محروم رہ گیا۔ وہ ساری خیر سے محروم رہ گیا۔ اور اس کی بھلائی سے وہی محروم رہتا ہے۔ جو کہ حقیقی محروم ہو۔

حضرت انس فرماتے ہیں۔ رسول اللہ صلی اللہ علیہ وسلم نے فرمایا۔ کہ جب لیلة القدر ہوتی ہے۔ حضرت جبریل ملائکہ کی جماعت کو لے کر زمین پر اترتے ہیں۔ اور اس شخص کے لئے جو کہ کھڑا ہو یا بیٹھا اللہ کا ذکر کر رہا ہے۔ عبادت میں مشغول ہے دعائے مغفرت کرتے ہیں۔

ایک حدیث میں آتا ہے کہ اللہ رب العزت لیلة القدر میں دنیا کے آسمان پر تشریف فرما ہوتے ہیں۔ یعنی بجلی فرماتے ہیں اور ندادی جاتی ہے کہ ہے کوئی گناہ بخشوئے والا ہم اسکے گناہ بخش دیتے ہیں۔ ہے کو رزق چاہے والا اسکو رزق دیدیں، ہے کوئی اولاد کا طالب اسکی مراد پوری کر دیں۔ غرض اسبطر حجت تک آپ دی جاتی ہیں۔ خود قرآن پاک میں سورۃ قدر میں اس طرف اشارہ ہے۔ اس لئے اس رات کو غنیمت چنانا چاہیئے۔

بلکہ اس عشرہ مبارکہ میں باقی ایام سے زیادہ محنت کرنی چاہیئے۔ کیونکہ نبی صلی اللہ علیہ وسلم کی طرح کام کرنا یعنی اس کام کی نقل اتارنا بھی ہمارے لئے سرمایہ سعادت اور نجات کا باعث ہے۔

ایک بزرگ فرماتے ہیں۔ ان تَمَّ تَكُونُوا مِنْهُمْ وَفَتَشَبَّهُوا فَإِنَّ التَّشْبِيهَ بِالْكَفِّ أَوْ فَلَاحٍ یعنی اگر تو ان میں سے نہیں تو ان کی شکل ہی بنائے۔ کیونکہ بزرگوں کی نقل بھی کامیابی ہے۔ پس سمجھ لو کہ حضور صلی اللہ علیہ وسلم خدا کے محبوب ہیں۔ تو حضور کی مشابہت اور مشابہت بھی اللہ کو محبوب ہوگی۔ دیکھیے حضرت موسیٰ علیہ السلام کا جب ساحرول سے مقابلہ ہوا۔ اور وہ ایمان لائے۔ فرعون ایمان نہ لایا۔ تو سیدنا موسیٰ علی نبینا علیہ السلام نے حق تعالیٰ سے دریافت کیا کہ اس کی کیا وجہ ہے۔ کہ ساحر تو دولت ایمان سے نوازے گئے۔ اور فرعون محروم رہا۔ حالانکہ میں تو فرعون کی طرف رسول بنا کر بھیجا گیا تھا؟

جو اب ارشاد ہوا کہ یہ ساحر آپ کے مقابلے میں آئے تھے۔ تو آپ کی وضع بنا کر آئے تھے۔ جس طرح کا لباس آپ نے پہنا ہوا تھا اسی لباس میں یہ آئے تھے۔ ہماری زحمت نے گورانہ کیا کہ جو شخص میرے محبوب کی شکل بنا کر آئے۔ وہ محروم واپس جاتے۔ اس لئے ان کو ہدایت ہو گئی۔ حدیث شریف میں ہے۔

مَنْ تَشَبَّهَ بِقَوْمٍ فَهُوَ مِنْهُمْ وَفَلَانٍ جو کسی قوم کی شکل بنائے وہ ان میں شمار ہوگا۔ جو نیکوں کی سی صورت بنائے۔ وہ ان میں شمار ہوگا۔ اور جو برؤں کی صورت بنائے۔ وہ ان میں شمار ہوگا۔

ایک دوسری حدیث میں اور بھی تصریح آتی ہے۔ کہ نبی صلی اللہ علیہ وسلم نے ارشاد فرمایا۔ فَإِنَّ لَكُمْ تَبَكُّوا فَتَبَاكُوا۔

یعنی اگر رونا نہیں آتا تو رونے والی شکل ہی بنائے۔

عالمگیر رحمۃ اللہ علیہ کسی بہرہ پیہ کے دھوکہ میں نہ آتے تھے۔ ایک دفعہ آپ نے ایک بہرہ پیہ سے کہا۔ کہ اگر تم مجھ کو دھوکہ دے سکو تو اتنی اشرافیاں انعام دوں گا۔ بہرہ پیہ ایک

پہاڑ پر جا کر بیٹھ گیا۔ اور دو تین چیلے چھوڑ دیئے۔ جو کہ اس کی بزرگی کی شہرت کریں۔ ایک دو ماہ میں خوب مشہور ہو گیا۔ اسی زمانہ میں عالمگیر کو ایک جنگ کی مہم پیش آئی جس کا راستہ اسی پہاڑی کی طرف سے تھا۔ عالمگیر کا معمول تھا۔ کہ سفر میں جس قدر اولیاء صلحاء میسر ہوتے سب کی زیارت کرتے۔ چنانچہ جب عالمگیر اس پہاڑ کے قریب پہنچے۔ تو پہلے وزیر کو بھیجا کہ بزرگ کو اطلاع دو۔ اور اجازت حاصل کرو۔

وزیر گیا تو بہرہ پیہ نے اس سے بہت حکمت و موعظت کی باتیں کیں۔ چنانچہ وزیر بڑا معتقد ہوا۔ کہ حضور یہ سب سے افضل بزرگ ہیں۔ بہت حکیمانہ گفتگو فرماتے ہیں۔ اب تو عالمگیر کو اور بھی اشتیاق ہوا۔ گئے اور مے اور بہرہ پیہ نے بادشاہ کو حکمت و موعظت کے ساتھ نصیحت کرنا شروع کی۔ بادشاہ پر اس قدر اثر ہوا۔ کہ زارو قطار رونے لگے۔ چلتے ہوئے بڑی مقدار کا نذرانہ پیش کیا۔ بہرہ پیہ نے اس پر لات ماردی۔ اور کہا کہ اس کی مجھے کیا ضرورت ہے۔ اس کو چھوڑ کر تو میں یہاں آیا ہوں آپ بھر مجھے دنیا میں ڈالنا چاہتے ہیں۔ فقیر کو دنیا سے کیا واسطہ؟ عالمگیر لا جواب ہوئے۔ ادراپنی اشرافیاں لے کر واپس ہو گئے۔ جب وزیر اور بادشاہ پہاڑ سے اترے تو بہرہ پیہ بھی ان کے پیچھے پیچھے ہو گیا۔ یہ دونوں اس کی بہت تعریف کر رہے تھے۔ کہ واقعی بڑے بزرگ ہیں۔ بزرگ ہو تو ایسا ہو۔ بڑے کامل ہیں۔ داصل ہیں۔ کیسی حکمت کی باتیں کیں بہرہ پیہ پیچھے پیچھے سنتا جا رہا تھا اور خاموش تھا۔ جب عالمگیر لشکر میں پہنچے۔ بہرہ پیہ نے جھک کر سلام کیا۔ اب عالمگیر کو معلوم ہوا کہ یہ بہرہ پیہ بزرگ بنا ہوا تھا۔ سخت حیران ہوئے کہ واقعی تم نے بہت بڑا دھوکہ دیا اور معمولی انعام عطاء فرمایا۔ اس نے پھر سلام کیا اور بہت دعائیں دیں اس وقت عالمگیر نے پوچھا۔ کہ جب میں تم کو بہت ہی رقم نذرانہ میں پیش کر رہا تھا۔ تم نے اس پر لات ماردی

ہفت روزہ خدام الدین لاہور

— کراچی میں —

— لائٹ آف پاکستان نیوز ایجنسی —

برنس روڈ کراچی —

— شمسی بک سٹال روہن روڈ کراچی —

— حقیق احمد صاحب منقل جامع مسجد

جیکب لائنز کراچی —

— امین الدین نیوز پیپر ایجنسی معرفت

لائٹ آف ایٹیا ریسٹورنٹ نزد گارڈن

لارنس روڈ — کراچی —

— لگارتان بک ڈپو نزد فاطمہ جناح گرلز

سیکنڈری سکول — گاندھی گارڈن کراچی —

— نواب بک سٹال مالک بابو موٹن داس

بلڈنگ منقل مبین مسجد بندر روڈ کراچی —

— منتقلی بکسٹال مالک صدیق عمر بلڈنگ بالمقابل

نیومین مسجد بندر روڈ کراچی —

— یار محمد بلوچ — توحیدی چوک — نزد چاکا واٹھ

کراچی —

— امام صاحب جامع مسجد جنرل پوسٹ

آفس میٹروڈ روڈ — کراچی

— امام صاحب جامع مسجد بلاک — ناظم آباد

کراچی —

— امام صاحب جامع مسجد چھوٹا میدان

اورنگ زیب کوارٹرز — ناظم آباد کراچی —

— محمد خلیل خان ۷/۷۰ — ناظم آباد کراچی

— عبدالرحمن صاحب بروہی امیر توحیدی جامعہ

نو آباد کراچی —

— تاج دواخانہ لاس بلڈ چوک — کراچی —

— طاہر بک ڈپو — صدر کراچی —

— خان محمد نیوز پیپر ایجنٹ سمرسٹ سٹریٹ

صدر کراچی —

— موڈرن بکسٹال ایمیریس پوسٹ آفس

صدر کراچی —

سے لی سکتا ہے —

نے گذشتہ رمضان کے روزے ہمارے ساتھ رکھے۔ ہمارے ساتھ تراویح پڑھیں۔ لیکن اس رمضان کے آنے سے قبل ہی وہ قبروں میں جا پہنچے اب بھی بہت لوگ ایسے ہونگے جو اگلے سال اس دنیا میں نہیں ہوں گے۔ اس لئے وقت کو غنیمت جان کر جتنی بھی اللہ سے معافی چاہی جائے۔ اور اپنے گناہوں کو یاد کر کے جتنا رویا جائے تھوڑا ہے۔ تو وہ دینے کو تیار بیٹھے ہیں کوئی مانگے بھی۔

”جلوہ طور تو موجود ہے موسیٰ ہی نہیں“

”ایجنٹ حضرات کے لئے“

(۱) بل ماہ فروری ارسال خدمت کئے جا رہے ہیں۔ جنکی ادائیگی جلد ہو جانی چاہیے۔

(۲) شرائط نامہ ایجنسی ارسال خدمت ہے اس کو پُر کر کے ارسال فرمادیں۔

(۳) بل کے علاوہ زر ضمانت کی رقم بھی ارسال فرمادیں۔

(۴) جو حضرات اپنے بقایا جات ارسال نہیں فرمادیں گے۔ انکے نام خدام الدین میں شائع کر دیئے جائیں گے تاکہ عوام کو معلوم ہو جائے کہ کونسے ایجنٹ خدام الدین کی رقم دہاتے بیٹھے ہیں۔

(۵) اپنے سب ایجنٹوں کے ناموں سے بھی مطلع کریں تاکہ انکے نام خدام الدین میں شائع کر دیئے جائیں۔ (سرکولیشن مینجر)

رعایتی اعلان

تبلیغ و اشاعت اسلام کی سعادت ادارہ ”ہفت روزہ خدام الدین“ لاہور نے فیصلہ کیا ہے۔ کہ پرانے پرچے بغرض تعارف و اشاعت نصف قیمت پر فروخت کر دیئے جائیں۔ لہذا کم از کم پانچ روپے دس آنے بذریعہ منی آرڈر بھیج کر چالیس پرچوں کا بندل منگوالیں۔ امید ہے کہ قارئین کرام اس رعایت سے خاطر خواہ فائدہ اٹھائیں گے۔ نوٹ:- پرچے کسی حالت میں بھی مسلسل ترتیب وار مہیا نہ ہو سکیں گے۔ اور نہ ہی فرمائشی تاریخوں کے بھجوائے جائیں گے نمونہ ایک پوسٹ کارڈ لکھ کر مفت طلب کریں۔ (مینیجر)

اگر بے یقینہ تو میں حقیقت معلوم ہو جانے پر بھی وہ تم سے واپس نہ لیتا۔ اس کی کیا وجہ ہے۔ کہ تم نے اس وقت تو لات مار دی۔ اور اس وقت معمولی انعام پر بھی خوش ہو گئے۔ بہرہ دہی نے کہا کہ حضور اگر میں اس وقت بے یقینا آپ واپس نہ لیتے۔ مگر نقل غلط ہو جاتی اس وقت میں جس گروہ کے بہرہ دہی میں تھا۔ اس کا مقتضی یہی تھا۔ کہ دنیا پر لات مار دوں۔ اور اب جو کچھ ملا ہے یہ میرے فن کا صلہ ہے۔ میں اسی میں خوش ہوں۔ ذرا غور کیجئے۔ کہ ہم اسی بہرہ دہی سے بھی کئے گزرے ہیں۔ کہ وہ تو مصنوعی نقل کی اس قدر رعایت کرتا ہے۔ اور ہم رسول اللہ صلی اللہ علیہ وسلم کے اعمال کی اصلی نقل نہ اتاریں۔ اس لئے ہمیں پوری کوشش کرنی چاہیے۔ کہ نبی اکرم صلی اللہ علیہ وسلم کی نقل ہر کام میں کی جائے۔ ”لیلۃ القدر“ کی بہت قدر کرنی چاہیے اور اسی کا اہتمام کرنا چاہیے۔ بعض احادیث میں یہ آیا ہے کہ سارے رمضان میں لیلۃ القدر تلاش کرو۔ اب تو دن ہی تھوڑے رہ گئے ان ایام کو غنیمت جان کر ان میں اپنے گناہوں کی معافی چاہنا۔ اور ان کی راتوں کو اللہ کے دربار میں کھڑے ہو کر گنہگار دینا چاہیے۔ گنہگار جب اللہ کے دربار میں آکر اپنے گناہ کا اقرار کرتا ہے۔ اور معافی چاہتا ہے۔ تو اللہ تعالیٰ ضرور رحمت فرما دیتا ہے۔

ایک مرتبہ حضرت عائشہ صدیقہ نے عرض کیا کہ یا رسول اللہ صلی اللہ علیہ وسلم اگر میں لیلۃ القدر کو پا لوں تو اس میں کیا کروں۔ فرمایا یہ دعا کر۔ اللھم انک عفو کما تحب التھو فاعف عنی۔ اذکما قال۔

لیلۃ القدر کی بعض علامت میں رقت کا آنا دعاؤں میں دل لگنا۔ ذکر کو چاہنا وغیرہ وغیرہ۔

جہاں تک ہو سکے رمضان المبارک کا عشرہ آخر میں بالخصوص بہت زیادہ عبادت کرنی چاہیے۔ نہ جانے پھر نصیب ہو یا نہ ہو۔

کتنے بھائی ایسے ہوں گے جنہوں

رحمتوں اور بخشش کا مہینہ

رمضان المبارک

تاج کمپنی لاہور نے ہر سال کا شرف سال ہی ماہ رمضان المبارک کی خوشی میں اپنے ہاں کے تمام قارئین عزیزوں اور اسلامی تنظیمات کے ہاں میں خاص رعایت کر دی ہے جو کم و بیش شرف ہو کر اس بارچ طائفہ تک جاری رہے گا مکمل قیمت مفت فراہم اور جو قارئین پاک منگوا رہے ہیں تاج کمپنی لاہور پوسٹ بک ۵۳۳ کراچی

عیدین اور قربانی کے دنوں میں روزہ رکھنا منع ہے اور جو لوگ حج میں شریک ہوں ان کو عرفہ کے دن روزہ نہیں رکھنا چاہیے۔

اعتکاف

رمضان کے مہینے میں عبادتوں کا ثواب بہت بڑھ جاتا ہے۔ اس لئے اس میں جہاں تک ہو سکے عبادت اور قرآن کریم کی تلاوت کرنی چاہیے۔ اس مہینے کی آخری دس راتوں میں سے کوئی طاق رات شب قدر ہوتی ہے جو ہزار مہینوں سے بہتر ہے۔ اس میں عبادت کر لینے سے آدمی کی نجات ہو جاتی ہے۔ ہمارے رسول اس رات کے لئے رمضان کے آخری دس دن مسجد ہی میں گزارتے تھے اور عبادت میں لگے رہتے تھے۔ اسی کو اعتکاف کہتے ہیں۔ جو کوئی اعتکاف میں بیٹھے اس کو بلا ضرورت مسجد سے باہر نہیں نکلنا چاہیے۔

صدقہ فطر

جو روزہ دار نصاب کا مالک ہو اس کو چاہیے کہ صدقہ فطر یعنی انگریزی تول سے پونے دو سیر گیہوں یا تین سیر جو یا ان کی قیمت نکالے اور نماز عیدین جانے سے پہلے محتاجوں کو دے دے۔ اس صدقے سے روزوں میں جو چھوٹی چھوٹی خرابیاں ہوتی ہوں گی، وہ معاف ہو جائیں گی۔

ماہ رمضان

پھر سے روزوں کا مہینہ آگیا
ہر طرف رحمت کا بادل چھا گیا
تذکرے گھر گھر ہوں اچھے کام کے
ورنہ تم سب ہو مسلمان نام کے
اس مہینے کی زالی شان ہے
یہ حبیب پاک کا فرمان ہے
الغرض رمضان کی عظمت سرور
جاننے کی کیجئے کوشش ضرور

اسلام کا چوتھا رکن۔ روزہ

سے روزہ ٹوٹ جاتا ہے۔ اگر بھول کر کچھ کھا لیا یا پی لیا یا خود بخود قے آگئی تو نہیں ٹوٹتا۔

روزے میں مسواک کرنا، تیل، خوشبو یا سرمہ لگانا، گرمی کی وجہ سے سر، سینہ یا پاؤں پر پانی گرانا، نہانا، کھانے کا نمک چکھنا۔ اس طرح کہ نیچے نہ اترنے پائے۔

روزہ کی قضا۔

جو لوگ رمضان میں بیمار یا سفر میں ہوں ان کو اختیار ہے کہ روزے نہ رکھیں۔ جب اچھے ہو جائیں یا سفر ختم کر چکیں تو دوسرے رمضان تک سال بھر میں جب چاہیں اتنے روزے رکھ لیں جتنے چھوٹ گئے ہوں۔

عورتیں جب تک پاک نہ ہوں روزے نہ رکھیں۔ جو روزے چھوٹ جائیں ان کی گنتی سال بھر کے دوسرے دنوں میں پوری کریں۔

کمزور یا بڑھے یا ایسے لوگ جو ہمیشہ بیمار رہتے ہیں اگر روزہ نہ رکھ سکیں تو ان کے اوپر قضا نہیں۔ ہر روزے کے بدلے میں ایک مسکین کو کھانا کھلا دینا کافی ہے۔ اگر کھانا کھلانے کی سکت نہ ہو۔

نفلی روزے

ہمارے رسول پاک رمضان کے روزوں کے علاوہ اور بھی بہت سے روزے رکھتے تھے جو فرض نہیں ہیں مگر ان کے رکھنے کا بڑا ثواب ہے۔ ان میں سے شوال کے مہینے کے چھ روزے ہیں اور عرفہ یعنی نویں ذوالحجہ کا روزہ جس دن کہ حج ہوتا ہے اور عاشورہ یعنی محرم کا روزہ جس دن کہ فرعون اور اس کا لشکر غرق ہوا تھا اور حضرت موسیٰ نے مع اپنی قوم کے نجات پائی تھی۔

صبح صادق یعنی فجر کی پو پھٹنے سے سورج ڈوبنے تک کھانے پینے سے رکے رہنے کو روزہ کہتے ہیں۔

سنت میں رمضان شریف کے مہینے کا روزہ رکھنا مسلمانوں پر فرض کیا گیا۔ جو بالغ، عاقل روزہ رکھنے کے قابل ہو، پورے رمضان کے روزے رکھے۔ اگر ایک روزہ بھی قصداً توڑے گا تو کفارہ لازم آئے گا۔ یعنی اس کے بدلے میں لگاتار ساٹھ روزے رکھنا یا ساٹھ مسکینوں کو کھانا کھلانا ہوگا۔

روزے کے فائدے۔

(۱) روزہ دار سے اللہ راضی ہوتا ہے اور آخرت میں اس کو جنت دیتا ہے۔

(۲) روزہ رکھنے سے دل میں نور اور اللہ کا ڈر پیدا ہوتا ہے جو سب سے بڑی نعمت ہے۔

(۳) روزہ رکھنے سے بھوک پیاس برداشت کرنے کی عادت پڑتی ہے اور آدمی کو طبیعت پر قابو ہو جاتا ہے۔

(۴) روزہ میں آدمی حلال چیزوں سے پرہیز کرنا سیکھ لیتا ہے۔ جس کی وجہ سے حرام چیزوں سے پرہیز آسان ہو جاتا ہے۔

(۵) روزے سے تندرستی بڑھتی ہے۔ اور بیماریاں دور ہو جاتی ہیں۔

(۶) روزہ کی بھوک پیاس سے دولت مندوں کو فقیروں کی بھوک پیاس کی تکلیف کا اندازہ ہوتا ہے اور وہ ان کی مدد کرنے لگتے ہیں۔

روزہ رکھنے والے کو صبح صادق سے پہلے سحری کھانا اور دن ڈوبتے ہی افطار کرنا سنت ہے۔

روزہ کن چیزوں سے ٹوٹتا ہے۔
قصداً کھانے یا پینے یا قے کرنے

ایڈیٹر

عبید اللہ انور

شرح چندی

سالانہ گیارہ روپے ششماہی چھ روپے
سہ ماہی تین روپے

منظور شدہ

محکمہ جیل مغربی پاکستان

رجسٹرڈ ایل

نمبر ۶۰۴۷

منظور شدہ محکمہ تعلیم (۱) لاہور یکن بذریعہ چٹی نمبری G/۱۶۳۲۱ مورخہ ۳ مئی ۱۹۵۶ء (۲) پشاور یکن بذریعہ چٹی نمبری T.B.C. ۲۷۸۱ مورخہ ۷ نومبر ۱۹۵۶ء

منفرد و مطبوعہ

گلدستہ صد احادیث نبوی مجلد چہارم

قیمت ۵۰ روپے

مجموعہ تفاسیر مجلد ۵۰ روپے

ضرورت قرآن ۱۹ روپے

اسماء اللہ الحسنى ۳۱ روپے

مقصد قرآن ۱۹ روپے

استحکام پاکستان ۱۹ روپے

اصلی حقیقت ۱۲ روپے

ہستی اور روزی کی پہچان ۱۲ روپے

نجات دین کا پروگرام ۱۹ روپے

مسٹر اور علماء ۱۹ روپے

ناظم انجمن خدام الدین شیرانوالہ گیٹ لاہور

ایک ہند کے جید علمائے کرام کا موصدہ
قرآن عزیز
مجلد

نقطیہ
۲۲×۲۹

مآثر خیر و محبت

شیخ التفسیر حضرت مولانا احمد علی صاحب مدظلہ

فوائد

۱ = ہر سورۃ کا عنوان

۲ = ہر کوع کے شروع میں خلاصہ اور آخذ

۳ = ربط آیات

۴ = کاغذ کتابت، طباعت معیاری

۵ = ہر سورۃ کا چھ روپے محصول اک

۶ = ہر سورۃ کا چھ روپے محصول اک

۷ = ہر سورۃ کا چھ روپے محصول اک

۸ = ہر سورۃ کا چھ روپے محصول اک

۹ = ہر سورۃ کا چھ روپے محصول اک

۱۰ = ہر سورۃ کا چھ روپے محصول اک

۱۱ = ہر سورۃ کا چھ روپے محصول اک

۱۲ = ہر سورۃ کا چھ روپے محصول اک

۱۳ = ہر سورۃ کا چھ روپے محصول اک

۱۴ = ہر سورۃ کا چھ روپے محصول اک

۱۵ = ہر سورۃ کا چھ روپے محصول اک

خلاصۃ المشکوٰۃ مترجم

جس میں اعلیٰ درجہ کی صحیح حدیثیں ہیں اور قرآن مجید کی
طرح اس پر اعراب ہیں۔ ترجمہ نہایت ہی آسان
اردو میں ہے۔ عورتیں سمجھ رہی ہیں اور معمولی
اردو دان بھی بآسانی پڑھ سکتے ہیں۔

۵ روپے

۵ روپے

۵ روپے

۵ روپے

۴ رسالے

مختلف مضامین پر عام فہم اردو زبان میں شائع کئے گئے ہیں۔ ہر
تقریباً اس وقت تک دس لاکھ ساڑھے نو ہزار روپے تک میں تقسیم
کئے جا چکے ہیں۔ ہر مسلمان مرد اور بچے کے لئے ان کا مطالعہ
ضروری ہے۔ نیا ایڈیشن چھپ کر آگیا ہے۔ کل ۳ روپے ۵۰ روپے
پیشگی بھیجیں۔ ہر سورۃ کا چھ روپے محصول اک۔ روپی نہ ہوگا

۵ روپے

۵ روپے

۵ روپے

۵ روپے

گلدستہ

صد احادیث نبوی صلی اللہ علیہ وسلم

مؤلف: حضرت مولانا احمد علی صاحب

امیر انجمن خدام الدین شیرانوالہ دروازہ لاہور

اس گلدستہ میں سو حدیثیں اعلیٰ درجہ کی صحیح

فقط بخاری شریف و مسلم شریف کی جمع کی گئی ہیں۔

کوئی حدیث شریف اصل کتاب کی ایک سطر سے

زائد نہیں ہے۔ اصل حدیث کے نیچے اس کا

ترجمہ بھی عام فہم زبان میں درج کیا گیا ہے ہر حدیث

اختتام پر چند الفاظ میں اس کی مختصر تشریح بھی کر دی گئی

ہے۔ اس کی قیمت پہلے ایڈیشن میں تو فقط ایک

روپہ نامہ پر دستخط تھے جس میں ان احادیث کو یاد کرنا

اور ان پر عمل کرنے کا وعدہ تھا اور مجلد کے لئے ۲ روپے

کے لئے جاتے تھے لیکن اب تیسرے ایڈیشن میں اس

کی قیمت کاغذ کی گرانی کی وجہ سے ۵۰ روپے رکھ دی

گئی ہے اور محصول اک ۵ روپے کل ۵۵ روپے پیشگی

بھیجیں۔ وی۔ پی ہرگز نہ ہوگا۔

ناظم شعبہ تالیف و اشاعت
انجمن خدام الدین شیرانوالہ دروازہ لاہور

فیروز سنٹرل پریس لاہور میں باہتمام مولوی عبید اللہ انور پرنٹر پبلشر جیپا احمد خدام الدین شیرانوالہ دروازہ لاہور سے شائع ہوا